

L-HAJJA f'Ghawdex

Nru. 839

Mejju 2002



**50 Sena ilu:
L-Ewwel Ġebbla tar-Rotunda**

la femme

*Women's
Choice ...*

Karlu Galea Street, Victoria, VCT III, Gozo

Tel. 21 564243, 21 558886 Fax. 21 564215 Mob. 99470114

f' din il-ħarġa

Editorjal	• 3
Il-Hajja fid-Djoċesi	• 4
X'ġara dan l-aħħar	• 6
Ghawdex 300 sena ilu –	
Il-bandiera ta' Ghawdex	• 9
Id-Dinja ta' Ċikku l-Ghawdexi	• 10
L-Intervista tax-Xahar: 50 sena ilu	
L-ewwel ġebbla tar-Rotunda	• 12
Patri Piju, Kristu, u l-Madonna	• 18
Jitfakkur il-50 Sena Saċerdozju ta'	
Mons. Isqof Nikol Cauchi	• 20
Mill-Knisja fid-Dinja	• 23
Tifsir fuq it-tagħlim	
tat-Twemmin Nisrani (8)	• 24
Bookmark	• 26
Poezija - Il-Fliegu	• 28
Drawwiet Missirijietna –	
Il-Biedja f'Ghawdex (6)	• 30
Wirt Gżiritna –	
Il-Mużew tal-Istorja Naturali (7)	• 34
Madre Margerita Debrincat (5)	• 36
Id-dinja tal-ballun	• 38
Ghawdex Sportiv	• 40
Kurzitajiet minn madwar id-dinja	• 42

IL-HAJJA f'Ghawdex

Imwaqqfa Ġunju 1945
Harġa nru. 839

Mahruga mid-
Djoċesi ta' Ghawdex

Amministrazzjoni:

Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 21560496/7 Fax. 21561860
e-mail: lumenchristi@vol.net.mt
homepage:
www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre
Stampata: "Gozo Press" Tel.21551534

*Din il-harġa nġhalqet għall-istampa
fil-15 ta' April 2002.*

*Il-fehmiet li jistqarru l-kittieba
m'humix neċessarjament dawki
tal-Bord Editorjali.*

Ritratt tal-Qoxra:

Ir-Rotunda tax-Xewkija (Custom Aerial Photos)
(ara l-intervista f'paġni 12-17)



Qbadna t- triq tat- tifrik?

Ma jistax wiehed ma josservax b'ċerta preokkupazzjoni n-nummu dejjem jikber ta' familji bi problemi serji li qabdu t-triq tat-tifrik. Nghidu "t-triq tat-tifrik"

biex ma neskludux dawki il-koppji li jghixu flimkien għal għajjn in-nies. Din hija problema serja kemm għas-soċjetà civili u wisq iktar għall-Knisja.

Minn fejn ġej dan? Naturalment l-ewwel raġuni hija l-mentalità maltija li taċċetta qaghdiet familjari mhux normali qisu mhu xejn. Dan ġej mit-tahlit kontinwu mal-Maltin li whud minnhom, meta jkollhom l-inkwiet jiġu jsibu l-kenn fostna fejn mingħalihom ma jafhom hadd. Għandna wkoll in-numru kbir ta' żgħażaġh li jagħmlu snin ġo Malta fejn jiltaqgħu ma' soċjetà aktar moderna. Imma ċertament għandu influwenza kbira l-livell ta' hajja li wasalna għalih fejn kull individwu jippretendi ċerti kumditajiet li jirrenduh indipendenti mir-rabtiet konjugali u esigenti tal-familja.

Kif kiteb Mons. Isqof f'ittra pastorali dwar id-dinjità tal-mara, fl-1980, "kull ma jmur qed isir iktar komuni l-prinċipju ta' l-ugwaljanza bejn in-nisa u l-irġiel fid-dinjità personali tagħhom". Dan mhux biss fil-kamp soċjali, iżda wkoll god-dar fejn ma tafx min hu responsabbli tal-familja u kulhadd sar indipendenti u jfendi għal rasu. Il-mara toħroġ taħdem, taqla' paga, daqs jew iktar minn ta' żewġha u ma tiddependix minn dak li jaqla' hu. Mill-indipendenza finanzjarja tghaddi għall-indipendenza soċjali u kull parti jkollha l-hbieb personali b'nuqqas ta' rbit familjari. Biex jinżammu dawn ir-relazzjonijiet, jitwarrbu r-rabtiet tal-maternità u jzommu n-numru ta' wlied sa wiehed jew tnejn għax l-ulied "iġibu rabta u taħbit".

L-isqof tagħna qed jaħdem kemm jista' flimkien mal-kappillani biex dan il-problema jintrebah. Fost hwejjeġ ohra, ordna li l-għarajjes jattendu għall-korsijiet speċjali għalihom, kemm mill-Moviment ta' Kana kif ukoll parrokkjali. Dawn il-korsijiet huma obligatorji għall-għarajjes kollha qabel jiġu ammessi għas-sagrament taż-żwieġ.

Ġejjin ix-xhur tal-vaganzi, meta ż-żgħażaġh jiltaqgħu ma' hbieb godda fejn il-baħar, fil-festi jew fuq ix-xogħol. Inhegġuhom biex ma jgħaġġlux u ma' l-ewwel laqgħat jidhlu għall-impjenji taż-żwieġ bla ma jqisuha sew għal darba, tnejn.

Nawguraw li l-Ghawdexin iharsu lejn il-familja bl-istess lenti li thares lejha l-Knisja kif għamlu ta' qabilna.

EDITORJAL



Il-Hajja fid-Djoċesi

Seminarista Victor Said

L- "Acies" tal-Legjun ta' Marija fix-Xewkija

Il-Hadd, 17 ta' Marzu, fil-ghaxija, l-Isqof mexxa konċelebrazzjoni flimkien mad-diretturi spiritwali tal-Legjun ta' Marija fl-okkażjoni ta' l-*Acies* li nżammet fil-Knisja Parrokkjali tax-Xewkija. Fl-omelija tieghu Mons. Isqof tkellem dwar l-importanza tax-xhieda nistranija fil-hajja ta' llum.

Żjara ta' l-Isqof ta' Halifax, Kanada

L-Isqof Mons. Terence Prendergast tad-djoċesi ta' Halifax ghamel żjara ta' korteżija lil Mons. Isqof Nikol Ġ. Cauchi fil-palazz tieghu fi Triq ir-Repubblika u tkellmu flimkien dwar is-sitwazzjoni preżenti taż-żewġ djoċesijiet. Hu ghamel żjara wkoll lis-Seminarju fejn kellu laqgħa mas-seminaristi u wara, flimkien ma' Mons. Isqof Cauchi, ippresieda l-pranzu li sar f' għiehu.

Festa ta' San Ġużepp fil-Qala

Nhar it-18 ta' Marzu, lejlet il-festa ta' San Ġużepp, Patrun Universali tal-Knisja Kattolika, Mons. Isqof żar il-parroċċa tal-Qala fejn ukoll mexxa konċelebrazzjoni flimkien mas-saċerdoti tal-parroċċa. Fl-omelija tieghu Mons. Isqof Nikol Ġ. Cauchi tkellem dwar ir-rwol ta' San Ġużepp fil-hajja ta' Ġesu`. L-Isqof semma wkoll d-diversi virtujiet li spikkaw fil-hajja ta' dan il-qaddis patrijarka, missier putattiv ta' Ġesu`. Fl-offertorju l-lajċi tellghu għodod tradizzjonali tal-mastrudaxxa bhala ġest simboliku b'rabta ma' dan il-qaddis patrun tal-Qala.

Laqgħat ta' l-Isqof maż-Żgħażaġħ

Bhala parti mill-programm speċjali ta' attivitajiet biex ifakkru l-50 sena ta' l-Ordinazzjoni Saċerdotali ta' Mons. Isqof Nikol Ġ. Cauchi, komplew iż-żjarat li l-Isqof qed jagħmel liż-żgħażaġħ fil-parroċċi kollha tad-djoċesi Ghawdxija. Nhar il-Hamis 21 ta' Marzu, l-Isqof żar iż-żgħażaġħ ta' Kerċem, ta' Sannat u tax-Xagħra.

Open Day għar- "Respite Centre"

Nhar l-Għid il-Kbir, il-Hadd 31 ta' Marzu, saret maratona b'risq ir-*Respite Centre* fi hdan il-Fundazzjoni Arka f'Għajnsielem, Ghawdex. Din il-maratona kienet tikkonsisti fi ġbir ta' fondi biex tkompli ssostni l-hidma mportanti fi hdan din il-fundazzjoni. Il-maratona kienet imxandra fuq l-istazzjon ta' l-RTK u Mons. Isqof ghamel l-appell tieghu b'risq dan il-ghan.

Ġublew tad-Deheb ta' Mons. Isqof

Nhar is-Sibt 6 ta' April, Mons. Isqof Nikol G. Cauchi radd hajr lil Alla għall-50 sena ta' saċerdozju waqt konċelebrazzjoni pontifikali li nżammet fil-Knisja Katidrali. Kien hemm preżenti għal din il-konċelebrazzjoni Mons. Luigi Conti, Nunzju Apostoliku għal Malta, l-Arċisqof ta' Malta Mons. Ġużeppi Mercieca, Mons. Annetto Depasquale Vigarju Ġenerali, u l-Arċisqof Gilio. Ikkonċelebraw għadd sabih ta' saċerdoti tad-djoċesi. Attendew ukoll il-President tar-Repubblika l-Professor Guido de Marco, il-Prim



Ministru l-Onor. Dr. Eddie Fenech Adami, l-I-speaker tal-Parlament s-Sur Anton Tabone, u l-Ministru ghal Ghawdex l-Onor. Giovanna Debono kif ukoll membri ta' l-oppożizzjoni fosthom, it-Tabib Ġorġ Vella, l-Avukat Dr. Anton Refalo u l-Perit Karmenu Borg.

Tqassim tal-Ġabra tal-Karità



Fil-knisja tar-Raghaj it-Tajjeb f'Victoria, Mons. Isqof mexxa konċelebrazzjoni nhar is-Sibt 13 ta' April, li fiha ġew imqassmin il-fondi li ngabru f'Jum il-Karità nhar il-festa ta' Kristu Re tas-sena 2001. L-istituzzjonijiet li ibbenefikaw kienu Lourdes Home, id-Dar ta' San Ġużepp, iċ-Ċentru ta' Kana, ir-Respite Centre, id-Dar tal-Provvdenza fis-Siġġiewi, il-Fundazzjoni Tobit ta' San Lawrenz u l-OASI.


Festa tal-Hniena Divina fin-Nadur

Il-Hadd 7 ta' April giet iċċelebrata fil-parroċċa tan-Nadur l-festa tal-Hniena Divina. Fl-4.00p.m. sar pellegrinagg mill-kappella ddedikata lill-Hniena Divina li tinsab fi Triq Grunju ghall-Kollegġjata Bażilika. Saret Adorazzjoni mmexxija minn Dun Duminku Camilleri u wara nġatat il-Barka Sagramentali. Fil-5.00p.m saret Konċelebrazzjoni mmexxija minn Mons. Salv Pace, Vigarju Foranju. Fil-quddiesa sar talb speċjali ghall-Isqof Nikol Cauchi fl-okkażjoni tal-50 sena mill-ordinazzjoni tieghu.



Kungress tax-Xirka tal-Isem Imqaddes t'Alla.

Id-39 Kungress tax-Xirka tal-Isem Mqaddes t'Alla bil-motto "Lilek O Alla nfahru bil-Liturġija", sar fil-parroċċa tan-Nadur. Il-Hadd 14 ta' April sar Korteo bl-istatwa tar-Raghaj it-Tajjeb, li telaq minn Triq San Ġwann bil-partecipazzjoni tal-Kumitati tax-Xirka Ghawdxin kif ukoll tal-Banda Mnarja. Mal-wasla fil-pjazza prinċipali tal-Nadur saru diskorsi mill-Arċipriet Mons. Salvu Muscat u mill-Isqof Nikol Cauchi. Saret ukoll play mit-ftal tal-Mużew Subien. Fil-Kungress ha sehem il-Kor "Jubilate Deo" taht it-tmexxija ta' Mons. Martin Portelli. Fi tmiem il-Kungress, il-President Djoċesan tax-Xirka habbar li l-40 Kungress se jsir fil-Belt Victoria fl-4 ta' Mejju tas-sena 2003.



L-Isqof jitlob mal-komunitajiet parrokkjali

Matul ix-xahar ta' April l-Isqof kompli jwettaq il-programm tieghu ta' żjajar fil-parroċċi li kien inbeda fix-xahar ta' Marzu. Bħala parti miċ-Ċelebrazzjonijiet tal-Ġublew tad-Deheb tas-sacerdozju tieghu, Mons. Isqof għamel hin ta' talb quddiem l-Ewkaristija flimkien mal-komunitajiet parrokkjali tal-Munxar, tal-Qala u ta' l-Għarb nhar il-Hamis 18 ta' April, u mal-komunita' parrokkjali ta' San Ġorġ nhar il-Ġimgha 19 ta' April.

Quddiesa tal-Vokazzjonijiet

Bħalma soltu jsir ta' kull sena f'Jum il-Vokazzjonijiet, nhar is-Sibt 20 ta' April 2002, fil-5.00 p.m. Mons. Isqof mexxa konċelebrazzjoni fis-sala tas-Seminarju Minuri ta' Ghawdex biex ikompli jsir talb lil Alla halli jkollna aktar vokazzjonijiet sacerdotali u religjużi. Għal din il-konċelebrazzjoni attendew il-membri tal-gruppi tal-vokazzjonijiet mill-parroċċi kollha tad-djoċesi. Fl-omelija tieghu Mons. Isqof semma l-hteġa ta' familji tajbin li jrabbu lil uliedhom bl-aħjar mod billi jagħtu formazzjoni nisranija tajba kemm bil-kelma kif ukoll bix-xhieda ta' hajjithom.

X'gara

dan l-añhar

Lelio Spiteri

Il-“Malita” Jidhol fis-Servizz

Ic-ċerimonja ta' l-inawgurazzjoni tat-tielet vapur tal-flotta l-ġdida tal-*Gozo Channel* ġie nawgurat u moghti dan l-isem fil-port ta' l-Imġarr nhar it-23 ta' Marzu, 2002. Mibni mill-*Malta Shipbuilding* fuq l-istess speċifikazzjonijiet taż-żewġ vapuri ta' qablu, l-“MV Malita” huwa mghammar bi stiva li titla' u tinzel u li jesa' madwar mija u hamsin karozza. Il-bastiment il-ġdid ġie nawgurat mill-Ministru ghas-Servizzi Ekonomiċi Dr. Josef Bonnici li kien akkumpanjat mill-Ministru ghal Ghawdex Giovanna Debono u miċ-*Chairman* tal-Kumpanija *Gozo Channel* is-Sur John E. Sullivan. Ic-ċerimonja tat-tberik tmexxiet mill-E.T. Mons. Isqof Nikol Cauchi, Isqof ta' Ghawdex. Waqt id-diskors tieghu, is-Sur Sullivan habbar fost oħrajn li fix-xhur tas-sajf ser tiġi ntrodotta l-ewwel fażi tas-sistema awtomatika ta' bejgh ta' biljetti.



Dawra b'Radd ta' Hajr

L-iskola Primarja Karmni Grima ta' l-Gharb kienet mistiedna mill-President ta' Malta Dr. Guido de Marco ghal-laqgħa miegħu fl-uffiċċju tiegħu. Dan sar għax l-istudenti ta' din l-iskola, waqt “SkolaSajf” ġabru l-akbar ammont ta' flus għall-*Community Chest Fund* meta mqabbel man-numru ta' studenti li attendew l-iskola. Din il-laqgħa seħhet fl-14 ta' Novembru, 2001. L-iskola kienet mistiedna wkoll għal titjira edukattiva fuq l-ajruplan ta' l-*Air Malta* minhabba l-istess raġuni, liema mawra saret fis-16 ta' April, 2002. It-tfal, li b'kollox kienu tletin, ittiehdu sa Sqallija bl-ajru u lura. Waqt id-dawra, il-President kien preżenti u rringrazzja lit-tfal għas-somma li kienu ġabru b'risq il-*Community Chest Fund*.

Żjara Aħħarija

L-ambaxxatur Giancarlo Riccio ghamel żjara ta' l-aħħar lill-Ministru għal Ghawdex nhar il-Hamis 21 ta' Marzu, 2002. Wara, huwa żar l-iskola ta' Sannat, l-*ispecial unit* li jghin lit-tfal b'dizabilita` bejn it-tlieta u t-tlettax-il sena. Profil ta' l-iskola kien ippreżentat lill-ambaxxatur mill-Kap ta' l-Iskola s-Sur Saviour Portelli.




Jum Sannat

Il-Kunsill Lokali ta' Sannat iċċelebra dan il-jum permezz ta' diversi attivitajiet bejn il-Ġimgha 26 ta' April u l-Ġimgha 3 ta' Mejju. Dawn kienu jinkludu partita futbol, varjeta' bil-kollaborazzjoni ta' l-Ghaqda Drammatika Sannat, quddiesa bis-sehem tal-kor tal-parroċċa u marċ mill-banda Soċjeta' Mużikali Santa Margerita V.M.. Kienet organizzata *Treasure Hunt* ghaż-żghażaġh u ġurnata sportiva għat-tfal.

Żewġ Fieri Tradizzjonali tar-Rebbieġha

Matul ix-xahar ta' April inżammu fil-gżira tagħna żewġ fieri li issa saru tradizzjoni, il-fiera ta' l-Ghadira u dik tad- Dwejra. Fiż-żewġ fieri l-konkorrenza kienet wahda tajba. Kienu bosta l-attivitajiet li ttellgħu bl-iskop li jolqtu l-gosti tal-membri kollha tal-familja.

L-Opera "Le Villi" bħala Kuncert



Wara s-suċċess li kellu l-kuncert "*Verdi in concerto*" li kien sar il-Ġimgha 11 ta' Mejju, 2001 fit-teatru ta' l-Oratorju Don Bosco, il-*Classique Foundation* ser ittella' verżjoni kuncertistika tal-opra "*Le Villi*" ta' Puccini. Din l-opra ser tittella' għall-ewwel darba fil-gżejjer tagħna nhar il-Ġimgha 14 ta' Ġunju fil-pjazza tal-Katidral. Din l-opra mbagħad ser

tittella' wkoll ġewwa Malta nhar il-Hadd

16 ta' Ġunju fil-ġnien tal-palazz tal-President ġewwa San

Anton, H'Attard. Billi l-opra hija ftit qasira għax tiehu madwar siegħa, ser jiġu

esebiti żewġ xoghlijiet ohra: l-intermezz mill-opra "*Manon Lescaut*" u s-silta "*Requiem per coro*

a 3 voci miste, viola e organo". Ser jieħdu sehem il-kantanta maltija Miriam Cauchi u l-kantanti taljani Carlo Torriani u Antonio Stragapede. Id-direzzjoni mużikali ser tkun f'idejn Mro. Joseph Debrincat.

Ġurnata tal-Bizzilla

L-Universita` ta' Malta, centru ta' Għawdex, organizza dan l-avveniment annwali fil-21 ta' April 2002 bejn l-10.00am u l-4.00pm fil-Universita` fix-Xewkija. Saru diskorsi minn Profs Briguglio, il-Ministru għal Għawdex, u minn Consiglia Azzopardi. Kien hemm wirjiet ta' xogħol maħdum mill-bizzilla u preżentazzjoni ta' certifikati mill-Ministru għal Għawdex.



Kampanja Ġbir ta' Fondi għal "Arka"


Il-Fondazzjoni Arka organizza għurnata ta' ġbir ta' Fondi b'risq l-istess centru nhar Hadd il-Għid, li imbagħad kompliet fil-ġranet ta' wara. Kienu diversi dawk li taw l-ghanuna biex jingabru fondi għal dan il-post, fosthom radju RTK li xandar skeda speċjali ta' programmi minn dan il-post. Ittelligħet varjetà ta' kant u żfin b'hafna oġġetti għall-bejgħ.

Hatra ta' Sindki f'Erba` Lokalitajiet

Matul dan ix-xahar, ġew mahtura uħud mis-sindki f'dawk il-lokalitajiet fejn f'Marzu nżammu l-elezzjonijiet tal-Kunsilli Lokali. Fix-Xewkija ġiet mahtura l-avukatessa Monica Vella, f'Għajnsielem ġie kkonfermat Francis Cauchi, fin-Nadur ukoll Dr. Chris Said kien ikkonfermat sindku. Fil-Fontana nhatar Valentino Cassar bhala s-sindku ta' dik il-lokalita`. Nifirhulhom u nawgurawlhom.

Jum il-Helsien

Dan il-jum kien imfakkar b'ċerimonja simbolika fi Pjazza Indipendenza, Victoria. Tat is-sehem tagħha l-Banda tal-Pulizija.




Pulizija Għawdxi fi New York


Mark Anthony Portelli ta' 23 sena min-Nadur iggradwa bhala pulizija ġewwa New York City flimkien ma' 1,359 ohra. Iċ-ċerimonja kienet ippreseduta mis-sindku Michael R. Bloomberg. Mark kien jiffirma parti mill-Armata Amerikana għal dawn l-aħhar tliet snin. Hu temm b'suċċess it-tahriġ akkademiku u kien mogħti unur għall-fatt li ġie ma' l-ewwel għaxra fil-mija minn dawk kollha li kienu għall-kors.

Monument lil Frenċ ta' l-Għarb

Statwa tal-bronż ta' dan il-bniedem ta' fama qaddisa ġiet inawgurata fil-pjazza faċċata tas-Santwarju tal-Madonna ta' Pinu. L-istatwa hija xogħol l-iskultur Alfred Camilleri Cauchi u nġhatat l-bronż mill-Fonderia Fratelli Bonvicini ta' Verona fl-Italja. Iċ-ċerimonja kienet ippreseduta mill-Kan Giljan Refalo Rapa; mir-rettur il-ġdid tas-Santwarju Dun Mikiel Galea, u minn Mons. Beneditt Camilleri li dam rettur tas-Santwarju għal 25 sena shah, u minn Noel Fabri. Wistin Mamo kien il-benefattur ta' din l-istatwa.



Għawdex 300 sena ilu



Arkivju Nazzjonali Għawdex

Pagna mill-Arkivju Nazzjonali - 105

Ricerca ta' Joseph Bezzina

©2002

Il-Bandiera ta' Għawdex

Id-dokument numru mija u hamsa li qeghdin nipublikaw f'din is-sensiela ta' pagni mill-Arkivju Nazzjonali ta' Għawdex hu dwar hlas għal bandiera ġdida li sar nhar it-30 ta' April, 1702, tliet mit sena ilu. Il-hlas jinsab registrat fid-disa' volum ta' l-Acta ta' l-Universitas ta' Għawdex, l-enti amministrattiva tal-era fi żmien il-Kavallieri ta' San Ġwann (1530-1798), manetta (1701-1702), folja 30r (NAG, UG, Acta, 9/1701-1702, f. 30r).

Din li ġejja hi traskrizzjoni tad-dokument:

Michele Agius, Tesoriero di questa Università del Gozo, ritenerete in poter nostro scudi tre, e tari dieci di moneta per altrettanti da noi spesi in risarcire e rinovare la bandiera di detta Università; cioè, scudi due

e tari quattro per pali sei di talsitano e seta bianca, e scudi uno et tari sei per manifattura dela bandiera; successo li 30 aprile 1702.

Fil-bidu tas-sena 1702, l-Universitas ta' Għawdex hasset il-bżonn li ġedded il-*vexilio* jew bandiera tagħha. Il-bandiera kienet probabilment tittella' fuq l-uffiċċju tagħha fl-okkazjoni ta' xi festa.

Hu interessanti l-fatt li jingħad li din kienet "bandiera ta' l-imsemmija Università", jiġifieri aktarx mhux bandiera ta' l-Ordni. Din kienet tikkonsisti f'salib abjad mimdut fuq sfond ahmar u meta saret wahda minn dawn, kif ktibna f'din is-sensiela, saret riferenza preċiża għaliha.

Mill-kelmiet tad-dokument jidher li din aktarx kienet bandiera apposta, bandiera

ta' Għawdex, aktarx bl-arma ta' l-Università jiġifieri bit-tliet għoljiet impittra fuqha. Il-fatt li nxtara drapp abjad ikompli jsahhah l-argument li ma kinitx bandiera tal-Kavallieri. Ma tissemmiex spiza speċjali għat-tpingija ta' l-arma ta' l-Universitas għax, kif spjegat, il-bandiera kienet qeghdha tiġi rinnovata u għalhekk it-tpingija setgħet tiġi trasportata fuq id-drapp il-ġdid.

Għal din il-bandiera nxtraw sitt palmi drapp. Il-palma hi traduzzjoni għall-kejl Malti xiber, li kien fih tnax il-pulzier Maltin, 10.31 pulzier Inġliż, jew 0.262 ta' metru. Id-drapp kien għazel u harir abjad u sewa żewġ skudi u erba' irbieghi. Ix-xogħol tal-hjata u r-rinnovament tal-bandiera swew skut u sitt irbieghi. Għalhekk l-ispiża telgħet b'kollox għal tliet skuti u għaxart irbieghi (0.81 Euro).

*Lw.
cod. 9. Tesaur.
de vexilio.*

Michele Agius, Tesoriero di questa Università del Gozo, ritenerete in poter nostro scudi tre, e tari dieci di moneta per altrettanti da noi spesi in risarcire e rinovare la bandiera di detta Università; cioè, scudi due, e tari quattro per pali sei di talsitano e seta bianca, e scudi uno, e tari sei per manifattura dela bandiera int. li 30 aprile 1702.

*Co. B. 10 -
Co. B. 10 -*

*Lw.
cod. 9. Tesaur.*



Rizoluzzjoni importanti fis-Seminar Annwali tal-K.D.Ż.

Wahda mir-rizoluzzjonijiet li ttiehdu minn dawk li hadu sehem fis-seminar annwali tal-K.D.Ż. kienet li l-Knisja ghandha tithabat aktar biex tilhaq liż-żgħażaġh li ma jattendux f'laqgħat ta' Għaqdiet ta' Apostolat. Dan is-suggeriment kien, li f'għaqdiet u gruppi mhux tal-Knisja bħal m'huma każini tal-baned, każini tal-futbol, każini politiċi, etc, ikun hemm il-preżenza ta' saċerdot. U din il-preżenza ma tkunx wahda passiva imma tkun trid tinhass, billi minn żmien għal żmien isiru attivitajiet ta' natura spiritwali, bħal xi *prayer meeting*, xi quddiesa fl-Ewwel Ġimgha tax-xahar, konferenzi reliġjużi, etc.

Jien naf li kważi l-każini kollha tal-baned għandhom id-Direttur Spiritwali tagħhom. Hemm bżonn li dawk il-każini li m'għandhomx Direttur Spiritwali jippruvaw jahtru wiehed dejjem bil-permess tal-awtorità ekklesjastika. B'dan il-mezz il-Knisja Kattolika f'pajjiżna tilhaq aktar lil lajċi bi programmi li jwasslu liż-żgħażaġh lejn il-prattika tal-fidi. Din tassew htieġa urgenti.

L-MCAST u Ghawdex

Issa li ninsabu fix-xahar ta' Mejju, u ż-żmien ta' preparazzjoni għas-sena skolastika li jmiss dahal sewwa, tajjeb li l-pożizzjoni ta' l-istudenti Ghawdxin li jixtiequ jiehdu korsijiet fl-MCAST tkun ċara u stabbilita sewwa. Dwar l-MCAST u

Ghawdex saru żewġ rakkomandazzjonijiet alternattivi mill-Kunsill ta' l-Edukazzjoni għal Ghawdex:

A. Iċ-Ċentru Post Sekondarju Sir M.A. Refalo jingħata l-permess li jagħmel xi korsijiet fuq l-istess sillabu li bħalu qed isiru fl-MCAST, (dejjem jekk ikun hemm għalliema u l-apparat mehtieġ) L-istudenti f'kull kors li għalih xi istitut ta' l-MCAST jkun ta l-permess biex isir il-kors f'dan iċ-Ċentru, jiġu assessjati mill-istess Istitut ta' l-MCAST.

B. L-MCAST jistabilixxi f'xi post ġewwa Ghawdex ferġha tiegħu bl-isem *MCAST GOZO CENTRE*, (l-istess kif għamlet l-Università ta' Malta). F'dan iċ-Ċentru jsiru korsijiet ta' interess għall-istudenti Ghawdxin. Sadanittant, xi korsijiet ta' l-MCAST li bdew f'Ghawdex, fil-bidu ta' din is-Sena Skolastika jitkomplew fiċ-Ċentru Sir M.A. Refalo.

Holma ta' Ghaxar snin li illum saret Realta`

Hekk sejhilha l-wasla tat-tielet u l-ahhar vapur tal-*Gozo Channel* iċ-Chairman ta' l-istess kumpanija, is-Sur John Sullivan. Is-Sur Sullivan stqarr li l-*Gozo Channel* mhix ser tieqaf u tistrieħ għax issa għandha flotta ta' tliet vapuri godda kbar u moderni. Il-kumpanija ser tagħmel minn kollox biex it-trasport bejn iż-żewġ gżejjer isir bl-akbar effiċjenza possibbli. Qal li hemm proġetti oħra li ser jivvantaġġjaw lill-passiġġieri. Fost l-oħrajn semma l-installazzjoni t' sistema awtomatika għall-bejgħ tal-biljetti. Hemm it-tama li din is-sistema tinbeda` fil-port ta' l-Imġarr qabel is-sajf li ġej.

Proġetti oħra li diġa' twettqu għall-vantaġġ u s-sigurtà tal-passiġġieri kienu s-*security cameras* fl-Imġarr u Sa Maison, kif ukoll il-facilità ta' *baggage trailer* għall-passiġġieri li jkollhom bagalji tqal xi jtellgħu u jniżzlu fuq il-vapuri.

Huwa ttamat ukoll li l-proġett tal-moll il-ġdid fiċ-Ċirkewwa jkun komplut f'qasir żmien, u l-proġett l-iehor ta' żvilupp fil-port ta' l-Imġarr jibda kemm jista' jkun bla dewmien. B'hekk it-trasport bejn iż-żewġ gżejjer isir wisq aktar effiċjenti anke meta l-baħar ikun imqalleb u ma jkunx favorevoli għall-ivvjaġġar.

Id-Detrazzjoni hija dnuh ukoll!

Jidher li teżisti f'ċerti ġurnalisti u edituri ta' gazzetti maltin bħal xewqa morbusa biex jonfhu u jxandru bi prominenza xi skandli ta' pedofilija li allegament kienu mwettqa minn xi saċerdoti jew reliġjużi. Il-

Papa f' isem il-Knisja Universali, u l-Isqfijiet taghna f' isem il-Knisja Maltija, jafu li sfortunatament dawn il-kaži graw, u talbu mahfra lil dawk li kienu abbużati sesswalment.



Meta wiehed jikkunsidra globalment il-gid kbir spiritwali u soċjali li jwettqu s-sacerdoti u r-religjużi mad-dinja kollha, il-missjoni diżinteressata li jwettqu, is-sagrificċju tal-hajja tagħhom favur it-tfal foqra u emarġati, wiehed ikun ingust li jxandar bi prominenza kbira d-difetti tan-natura fragli ta' xi religjuż. Id-detrazzjoni hija dnuw ukoll! Meta wiehed iqabbel dawn il-kaži sfortunati mal-kwantita` kbira ta' gid li jsir mis-sacerdoti u religjużi ohra, jkollu jistqarr li dawn il-kaži huma ftit wisq. Fil-każ ta' pajjiżna l-kaži ta' pedofilija huma tassew kaži iżolati, kif jghid l-Ingliz: *very few and far between*, jew ahjar eċċezzjonijiet rari.

L-appell sincier tieghi hu li f'dawn il-kaži, fejn jidhlu l-erwieh ikkonsagrati, flok nippublikaw faċċata shiha b'*heading* b'tipi grassi jew inxandru programm shih fuq ir-radju jew T.V, niktbu u nxandru mill-inqas. Fl-ahhar mill-ahhar dan hu li titlob il-karita` nistranija. Naghmlu ma' haddiehor kif nixtiequ li haddiehor jagħmel magħna, għax kulhadd jista` jiżbalja.

Ir-Radjijiet Komunitarji f'Ghawdex

Dan l-ahhar kont qed nisma' programm imxandar minn *Radju Luminarja* tal-parroċċa tan-Nadur. Kienet l-ewwel puntata minn serje ta' programmi li ggib l-isem: "It-Tagħlim ta' l-Appostli". Din l-

ewwel puntata kienet fil-forma ta' intervista ma' l-E.T. Mons. Isqof Cauchi. Dan il-programm fakkarni f' suggeriment li minn din ir-rokna kont ghamilt xi xhur ilu dwar ix-xandir mir-radjijiet tal-komunita` fil-gzira taghna. Għaliex serje bhal din m'għandhiex tixxandar ukoll mit-tmien stazzjonijiet l-ohra lokali t'Ghawdex?

Nerga' nsostni li, jew fil-Kurja ta' l-Isqof, jew fil-*Lumen Christi Media Centre*, ikun hemm ufficiċju li jikkoordina xi xandiriet ta' natura spiritwali, kulturali u soċjali halli ma jkunx hemm duplikazzjoni ta' impenn. Dan l-ufficiċju jkun jista' jservi ta' "pool" li jislef programmi biex jixxandru mid-diversi stazzjonijiet tad-djoċesi t'Ghawdex.

Ftit Ilmenti tal-Ghawdexin...

Meta se nagħtu rkaptu biex nagħtu "*surfacing*" gdid, mhux semplicement tirqigh bi ftit żrar, lil wahda mill-arterji principali t'Ghawdex: it-triq li tghaddi bejn ix-Xewkija u l-Qala?! Fin-naħat imsejha "Tal-Imregżbiet" qrib Ghajnsielem għandek żewg kilometri ta' esperjenza fuq il-qamar!!

Għaliex dan l-ahhar inqatgħet għal kollox is-sistema ta' transport pubbliku, fil-ghodu u fil-ghaxija, mill-irhula għall-fabbriki tal-*Industrial Estate* fix-Xewkija? Min hu responsabbli għal din id-deċiżjoni bla sens, jaf biżżejjed kemm haddiema qegħdin jaslu lura d-dar, anke bil-mixi, siegħa wara?! Dan progress jew ġustizzja? X'ghamel il-Ministeru għal Ghawdex biex isolvi din il-problema?!

Kif qed jiġi kkontrollat it-traffiku ta' trakkijiet kbar mgħobbija żrar, ġebel u skart (rarament mgħottija bil-kanvas!) li jterruq traxxnati m'Ghawdex kollu b'tagħbijiet "*over and above*" u dhahen insaportabbli?! Din responsabilta` ta' kontroll mill-pulizija tat-traffiku jew mill-gwardjani lokali? Jew it-tnejn qed jaħslu jdejhom billi jfarfru fuq xulxin?!

BOGLAUTO LTD


Spare Parts
 Batteries
 Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073


SWEET SENSATIONS
CONFECTIONERY

For Cakes, Gateau,
Pastries & Confectionery


Jesmond & Maryanne Borg



55, St. Joseph Sqr.,
Qala, Gozo.



Tel: 565663
Home: 552277




50 Sena Ilu: L-Ewwel Ġebbla tar-Rotunda.

JIRRAPORTA DUN EDDIE ZAMMIT



Fl-4 ta' Mejju tas-sena 1952, ingħata bidu għall-bini tal-Knisja Rotunda tax-Xewkija. Dak in-nhar l-Isqof Ġużeppi Pace, fil-preżenza ta' l-Arċipriet tax-Xewkija Dun Ġużepp Grech u tal-perit is-Sur Ġuże D'Amato, poġġa l-ewwel ġebbla ta' dik li kellha ser tkun opra monumentali unika fil-ġebbla maltija. Din hija ukoll waħda mill-ikbar knejjes tal-gzejjer tagħna. L-iktar tul ta' din il-knisja huwa wiesa 208 pied. Id-dijametru fl-għoli tal-koppla huwa ta' 82 pied minn ġewwa u 90 pied minn barra. Il-koppla sserrah fuq 8 kolonni tal-“concrete” li huma 45 pied għolja l-waħda. Dawn qed jerfġu il-piż tal-koppla li hu ta' 45 tunnellata. L-għoli komplessiv tal-knisja huwa ta' 245 pied. Id-dijametru tal-paviment minn ġewwa jinfirx fuq medda ta' 190 pied tul u 130 wisa'. Fiha sitt kappelluni fil-ġnub, il-kor, u koppla quddiem ta' 30 pied dijametru u għolja 100 pied, b'zewġ arzelli ta' 24 pied dijametru quddiem il-bieb il-kbir. Dan il-bieb huwa msieheb ma' zewġ bibien oħra iċken minnu wiehed kull naħa. Il-bieb il-kbir huwa 16 il-pied wiesa u 32 għoli. Fuq wara nsibu il-kampnar tal-knisja li huwa għoli 200 pied. Din il-knisja inbriet madwar il-knisja l-qadima magħrufa għall-iskultura tagħha, li ħafna minnha reġġet inbriet f'mużew għaliha. Ix-xogħol fuq il-bini tagħha dam sejjer 18 il-sena. Is-salib tal-koppla gie mqiegħed nhar il-31 ta' Mejju tal-1970 fil-preżenza ta' l-Arċipriet Grech, tan-Nunzju Apostoliku għal Malta Mons. G. Maioli, u l-Amministratur Apostoliku għal Għawdex l-Isqof Nikol Cauchi. Il-knisja giet ikkonsagrata mill-Isqof Nikol Cauchi nhar is-17 ta' Ġunju tal-1978.



Il-bennej principali ta' din l-opra kien Ġużepp Vella (tal-Malla) mix-Xewkija. F'intervista li kellu dan l-aħħar mal-Arċipriet tax-Xewkija Mons. Carmelo Mercieca, Ġużepp jirrakonta xi esperjenzi marbuta mal-bini tal-knisja. Se nwasslu xi siltiet.



Il-bennej Ġużepp Vella jirrakonta...

Kif bdejt taħdem fil-bini tal-knisja tax-Xewkija ?

Jien kont qed nibni mal-Perit D'Amato fl-Istitut ta' San Ġużepp t'Għajnsielem. Fil-bidu tal-bini tal-knisja hadem hija Toni Vella u Ġużepp Cauchi, tas-Sellieh.

Darba waħda l-Perit Ġużè D'Amato qalli. "Imxi x-Xewkija"! U bdejt ix-xogħol flimkien ma' Ġużepp Cauchi. Ġużepp qalli: "Trid tpoġġi xi ġebel?"

U bdejna.
Imbagħad tela'
Ġużepp u qal.

"Kem m'iqiegħed ġebel ... u kem m'iqiegħdu tajjeb! Wara ftit żmien Ġużepp minhabba l-età, ġie fejni u qalli "Jien m'ghadnix niflah", u halla minhabba l-età. U hekk bdejt fil-knisja u bil-ghajjnuna t'Alla komplejt sa l-aħħar.

Mgħallem, x'kuraġġ kellek biex tidħol għal biċċa xogħol bħal din?

Dejjem kont nittama f'Alla. Kont insib ghajjnuna kbira fil-Mulej. Kont nibda l-ġurnata tiegħi bil-quddiesa ta' l-ewwel li kienet tohrog fl-erbgha ta' filghodu. U l-Mulej kien idawwalli mohhi.



Ġiex li ma rqudx bil-ħsibijiet?

Qatt. Waqt ix-xogħol, dak il-ħin kont nahseb, iżda wara ma kont ninkwieta xejn.

Mela kont tħossok żgur fix-xogħol tiegħek?

Kont determinat hafna li ser naslu. Ġieli kien hemm min jiġri warajja għal xogħol barrani. Izda jien kont dejjem naqtagħlu barra għax kont ngħidli "Dik il-knisja rrid inlestiha! Ġieli l-Arċipriet kien igħidli "Flus ma tantx baqagħlna"! Jien dejjem kont naghmillu kuraġġ: "Dak Alla jipprovdi". U dejjem ipprova.

Niġu għax-xogħol. Min kien jagħmillek il-mollijiet?

Il-mollijiet kollha jien kont naghmillhom. Kollox waħdi u Alla miegħi. Għax ma kien hemm l-ebda ġebba bħall-oħra. Il-Perit kellu jdejh tal-helu. Għall-bidu kien jgħidli "Ġużepp, naghmillek il-mollijiet jien!" Jien, sadattant, kont inkun ġa qtajthom il-mollijiet, ġibthomlu u wrejthomlu. Qalli "Minn fejn hadthom?", u jien wegibtu, "Min fuq ir-ritratt!". Kien ikun ferm kuntent, għax kollox bl-eżatt u preciz. Kollox jaqbel.



Mela l-Perit kien jieħu gost!

Jien ġieli kont nistaqsih, "Perit, kif ser naghmillha?" Hu kien iwegibni, "Dak għalfejn qed tistaqsini? Int tagħmel isbah minni!"

Xi kemm kont tagħmel mollijiet?

Ma kien hemm ebda ġebba bħall-oħra. Darba Żakkarija Cilia ghoddhom. Kien hemm xi sittax-il mitt moll.

Kulmin jidħol fil-knisja jistagħġeb bil-precizjoni.

Kollox preciz. Kien għadu mhux invjat u l-ġebel kien imqabbel preciz. Il-lavur, id-dentijiet, kollha mqabbla.

Kontu taħdmu xitwa u sajjf?

Fix-xitwa konna nahdmu xorta waħda, rih u mhux. Ir-rih ma kienx jaffettwana. Konna nitilghu fuq, xorta waħda. Basta ma tkunx xita.

Rigward il-gebel, kien ferm ikbar minn ta' llum ?

Imissu le! Kien hemm gebel li kien fih tlett tunnelli u l-wahda. Il-kapitelli kien fihom 45 pied gebel.

Allura kif kontu ggorruha?


Konna nghanbuha blokka wahda fuq trakk. Imbagħad biex inneħhuha minn fuq it-trakk, kienu jingabru t-tfal ta' l-iskola, li dak iż-żmien kienet qrib il-pjazza, jagħmlu pull u l-blokka kienet tiġi fuq ix-xaħx. Kull blokka, biex tongorha trid titla', fuq fallakka, daqs kemm kienet tkun kbira.



Biex tpoġġi il-filati, fuq hiex kontu toqogħdu?

Konna noqgħodu fuq tavla wahda soda. Anke meta konna nkunu 70 pied għoli. Ma konniex nagħmlu żewġ twavel, biex noqgħodu aktar attenti. Konna nkunu jien u Żakkarija. U qatt ma nbarax hadd.

Kull ġebła ġieli kienet tkun tlett piedi, b'pied u nofs wiesa. Dak iż-żmien kont immiddha.



IL-FACĊATA

Kif għamilt biex l-arkipjan, maħruġ il barra, żamm?

L-arkipjan għamiltlu puntali tal-Water Works biex iżommuh. Issikkajthom bil-ventijiet. Fl-arkipjan hemm vapur concrete u hadid. Tellajna fuq l-friż u l-gwarniċjun bil-frontispizju b'kollox. L-aktar li fihom gebel il-kantunieri. Kull ġebła hi ta' hames piedi kwadri u pied u nofs wiesa.

U l-kapitelli ?

Il-kapitelli kien jahdimhom l-iskultur Toni Camilleri, tal-Gims. Kienu jinhadmu isfel. Il-lavur kollu bl-idejn. Kelli naġġara mill-iprem u tas-sengħa.

Il-frontispizju gie kollox eżatt?

Iva, il-frontispizju jdur madwar il-Knisja kollha. Hu bid-dniefel. B'kollox hadna sentejn biex għamilnieh u ha hdax-il mitt vieg gebel (11,000). Il-gebel minn ta' Randu gebel safi, kollu kulur wiehed. Il-gebel kien Lm 1.50 il-vieg. Toni dejjem kien jerħielna.

IL-KOPPLETTI

Xi tghidli fuq il-koppletti zghar li hemm madwar il-knisja.

Hemm tmien koppletti. L-irġiel kienu jtkellmu bejniethom "Kif ser jagħlaqhom il-koppletti?" Jien kelli idea kif. Iż-żewġ lunetti nibtu minn

isfel, iltaqghu ma' xulxin u fformaw il-koppletta. Kull koppletta domna fiha bejn tlieta jew hamest ijiem. Il-Perit stagħgeb kif gietni l-idea. L-ewwel għaqquadniha u l-anqas jumejn m'għamilna fiha.

IL-HNEJJJET TAL-KOPPLA

Kemm jistagħġbu t-turisti bil-hnejjiet tal-koppla! X'tghidli fuqhom.

Dawk il-gebel tagħhom kollu mibrum. Minn isfel jidhru preċiżi, bil-fil b'kollox. Minn kolonna johorġu erba' hnejjiet, tnejn zghar u tnejn kbar. Il-hnejjiet tal-koppla x'hin tharsilhom minn taht taħsibhom sejr inqalbu. Kif taf int, hemm tmien hnejjiet. Li kieku l-hnejjiet saru dritti minn kolonna għal ohra, il-koppla kienet tiġi forma ta' skorfina, jiġifieri ottangolari. Hadt xogħol aktar biex il-koppla nagħmilha tonda. Tajjeb li wiehed iħares lejn l-arkati minn taht u jara kif inhuma mibnijin u mibrumin.

U dwar l-arzellel?

Hemm seba' arzellel. Vitor tal-Qanfuda li bena Ta' Pinu u għamel hafna arzellel, kien jiġi jara x-xogħol u kien jistagħġeb bl-eżattezza. Ġieli kienu jiġu anke periti inglizi u kienu jgħidu "Dawk bellezza", tant il-fil kien ikun eżatt.

IL-KOLONNA LI HABTET MAL-KNISJA L-QADIMA

Il-knisja fiha tmien kolonni ...

Iva, dawk kien għamilhom Toni, hija. Hadmu hafna bit-torn: Ġorġ ta' Kurguna, Nisju u tant ohrajn.

Il-kolonni tal-koppla fihom tnax-il virga, hadid tal-pulzier. Il-vireg twal sittin pied u ċ-ċintorin kollu erba' pulzieri.

Imbagħad hemm in-nofs kolonni u wahda minnhom kienet habtet eżatt mal-knisja l-qadima. X'għamilt?

Kelli ngħolli l-kolonna mill-art u nibda'l fuq mill-bini tal-qadima. Ghax kieku kelli nhott dik il-parti tal-qadima, kienet taqa'

I-koppla tal-qadima. U ahna ridna li l-knisja l-qadima tibqa` shiha, biex isiru l-funzjonijiet fiha sakemm nibnu madwarha.

Allura x'ghamilt?

Allura serraht fuq il-bini tal-qadima u ghamilt zewg travi tal-hadid bir-ras u tellajt hmistax il-filata u telghet il-knisja kollha. Imbaghad wara, x'hin tlesta kollox, nehhejna l-qadima u bnejt mill-art in-nofs kolonna sakemm ghaqqadtha mal-kumplement tal-binja.

Din kienet idea ta' l-ghageb.

Kont naf x'ghamilt ...

TISQIF TAL-KOR

X'ghamiltu biex issaqqfu l-kor, dak l-gholi kollu?

Ġorġ ta` Kurguna, li kien mastrudaxxa, bin is-sengha, ghamel il-forma ta` l-injam. Minn hnejja ghal ohra, il- "kurva" kien fiha zewg piedi u nofs fond. Ġorġ kien ha jaghmel il-forma bl-injam. U ghalaqt tlett hnejjiet tal-magġuri. Kellna tlett forom. Il-Perit qalli " Sew ġejjin". Xi hadd kien haseb u qal li huma terzjati, jigifieri barra mill-kumpass, izda fil-fatt kienu mija fil-mija kumpass.

Kemm iddum biex taghlaq arzella ?

Darba ghamilna imhatra li dik l-arzella, fejn hemm illum il-Madonna tar-Ruzarju, irrid naghlaqha f'hamest ijiem. Kien fiha 39 filata. U bil-ghajnuna t'Alla rnexxielna. Il-haga kont naraha lesta. Kont inpittirha f'mohhi. L-Arcipriet Grech, Alla jaghtih il-genna, gieli kien jigi


IČ-ČIRKU TAL-KOPPLA

Fl-istorja ta' raħalna, għandna miktub b'ittri tad-deheb il-ġrajja tač-Čirku tal-Koppla.

Kien is-16 ta' Lulju tal-1964, il-Festa tal-Karmnu. L-Arcipriet, gurnata qabel, ghamel appell lill-haddiema kollha, lil kulmin kien jiflah biex jaghti daqqa t'id. Dan ried jitlesta f'gurnata. Il-haddiema kienu lesti li joqghodu anke bil-lejl biex ič-čirku tal-koppla jinghata kollu bil-concrete. Kien hemm hafna haddiema li ma marrux ghax-xoghol taghhom biex jaghtu l-ghajnuna taghhom.

Ghadni niftakar li fl-4.00 a.m. ġew sparati xi murtali biex il-haddiema jingabru fil-hin biex jinbeda x-xoghol. Il-konkos bdejna ntellghuh minn erba' bnadi b'erba' mixers zghar u s-siment kien jingarr fuq il-bejt bil-karretti. Ma kienx hawn cranes bhal-lum. Kollox bl-idejn. Ix-xoghol beda mill-5.30 a.m. u sas-7.00 p.m. kien lest.

Ma nistax ma nsemmix il-miraklu li sar tal-Madonna tal-Karmnu u ta' San Ġwann. Fin-nofs siegħa ta' wara nofsinhar instema' ghajjat kbir minn fuq il-bejt tal-knisja, "Warrbu, warrbu!" Meta kien qieghed jittella' l-concrete min-naha tas-sagrestija, kien hemm hafna nies. Waqt li kien tiela' it-tank tal-concrete habat mal-platform li kienet maghmula mit-travi tal-hadid. Travu minnhom čeda, beda niezel, jahbat minn banda ghal ohra, izda għall-grazzja t'Alla ma wegġa' hadd. Veru kien miraklu.



Mela kemm ħa dan ič-čirku?

Għač-čirku hlejna 960 xkora siment, kwaži elf b'kollox. Ghamilna tmax-il siegħa xoghol bla waqfien.

Kemm hu wiesa', l-gwarnič tal-koppla?

Wiesa' hames piedi ... tghaddi karozza minn fuqu.

Ma wżajtux cranes?

Cranes f'Ghawdex ma kienx hawn. Kollox bil-gobbja. Kollox bl-idejn ... antarjoli, gobbja ta' l-injam, vinč ta' l-idejn.

jistaqsini, "Imma dik il-haga jew il-haga l-ohra, kif se taghmilha?" Jien kont ngħidlu, "dik qisni qed naraha lesta". U kien iserrah rasu.

U ngenji ma kellkomx?

Miraklu kbir. Sar kollox bl-idejn. Anke s-siment konna nhalltu kollox bl-idejn, bil-pali. Imbaghad għall-koppla kellna mixer.

Allura kif kontu ttellghu l-concrete dak l-għoli kollu?
Konna ntellghuh f'kaxxa kbira li kienet tesgha sittax il -barmil.

XIBKA TAL-KOPPLA

Niġu għall-bini tal-koppla. X'armar uzajt biex tibnu l-koppla?



Il-Perit ried li nordnaw travi tal-hadid mid-*Dockyard*. Mar jiċċekkja u wara xi jiem qalli li l-ispiza titla' madwar Lm 4,000, li dak iż-żmien kienet somma enormi. Jien għidtlu biex ma jordnax. B' Lm 4,000 nibni knisja ohra.

Imbagħad x'għamilu?

Għamilna xibka tal-wajer, wajer sod li jghaddi minn gol-*concrete*. Għamilna toqba tal-pulzier u nofs fil-*concrete*. Il-wajer kien fih il-lastku go fih biex ma jagħmilx hsara lill-gebla sabiha tagħna. Imbagħad il-wajer minn barra ssikkajnih bl-iskrejjen. Il-wajer ta' l-azzar kont xtrajtu xi Lm 60 minn Malta.

Imbagħad?

Il-wajer kien ohxon pulzier u nofs. Kien sod. Kien jiġi forma ta' *squares* marbut bil-*clips*. Imbagħad xtrajna gverta ta' vapur. Għamilna l-*frames*, kollox bil-viti. Il-Perit għall-ewwel qalli: "M'intomx ser timxu fuq il-wajer hux?" Imma kollox kien sew u mahsub.

Allura dan kien jiflaħ?

U żgur! B'kollox fuq il-wajer kelli piż ta' hmistax-il tunnellata fallakki ta' l-injam. Għabbejt fuqu ghoxrin tunnellata gebel u nies. U aktar ma tghabbih, aktar



jissoda. Qisek miexi fl-art. Meta għamilna kollox, l-Arcipriet baqa' mistaghgeb. U hdimna, u bhala għamilna xibka ohra, 'l fuq minnha. Dak kien l-armar biex bnejna l-koppla.

Ġieli bżajt?

Darba bżajt. L-armar fuq il-wajer kien sod. It-twieqi tal-koppla kienu ghadhom miftuhin u r-rih beda jonfoħ mill-punent. L-armar b'kollox bil-qawwa tar-riefnu tela, 'l fuq. U jien għidt lil Żakkarija: "Ha jitfaghna! X'jonfoħ ir-rih! Ara l-piż kif refghu kollu!" L-injam kien marbut bil-viti. Kollox kien immontat. Imma kieku baqa' tiela' l-armar 'l fuq, ir-rih kien jarmina b'kollox!

U x'gara mbagħad?

Alla jbierek u imbierek l-isem tieghu, ma gara xejn. Ir-rih waqaf u reġa gie kollox f'postu. U bqajna nahdmu bhas-soltu.



IL-KOPPLA

Niġu għall-koppla.

Pjanti ma kellniex. Il-Perit kien miet, imma kellna r-ritratt jew *sketch* tagħha: minn barra u minn ġewwa.

X'għamilu?

Hadna r-ritratt jien u Żakkarija u morna nħażžuha gol-bitha ta' Magro. Hadna skritt u lapas. "Jiena nghidlek u int, Żakkarija, ikteb!". U hażżiżniha mill-ewwel sa l-aħħar, kollox preċiż. U qbilna.

Kemm-il pilastru fiha?

Fiha sittax-il pilastru tal-*ferro concrete* marbutin b'ċirku fuqhom u dawn żammew il-koppla.

Fiha wkoll l-essijiet?

Iva, dawn l-essijiet jew voluti huma għall-gost. Dawwarna il-koppla b'sittax il-volut, mhux biex inżommu l-piż tal-koppla, iżda bhala gost.

Għall-qtuġh tal-gebel, x'għamilu?

L-ewwel darba li vvintajna l-*cross-cut* kien biex naqtgħu l-gebel, kont jien. U

bil-cross-cut hdimna l-koppla kollha. *Bil-cross-cut* iffrankajna nofs ix-xogħol għall-galglu jew kargnu.



Ikkupjajt minn fuq xi haġa?

Ma' stajtx nikkopja minn fuq xi knisja oħra. Kollox oriġinali.

Kemm domtu?

Fil-koppla kollha, domt fiha tnejn u ghoxrin xahar, bil-lanterna b'kollox.

IT-TWIEQI TAL-KOPPLA

Il-knisja toġġob lit-turisti. "Kemm hija mdawla l-knisja", jgħiduli.

U żgur! Il-knisja fiha sittax-il tieqa. Kull wahda hi għaxar piedi wiesa' u ghoxrin pied għolja. Tghaddi xarabank minn kull wahda. It-twieqi fihom il-kolonna tal-konkos. Kull kolonna fiha tnax-il virga u ċintorin kull erba' pulzieri. X'hin ġejt biex nagħmel l-arkitrav, hsibt li nohroġ mensla magħha u żejtintha b'ruzun. B'din l-idea, ix-xogħol ta' sena lestejnief fi tlett ġimghat.

X'qisien fiha l-koppla?

Iċ-ċirkonferenza tagħha hi 263 pied minn barra. Il-koppla fiha bejn 40 jew 45 filata. Il-globu l-isfar wiesa' 83 pied.

U biex tagħlaq il-koppla?

Meta ġejna biex nagħlaq l-koppla, kien hemm min staqsa lill-Arċipriet, "Dan kif ser jagħlaq koppla bħal dik, kemm hi kbira u wiesa' b'dijametru ta' 83 pied u ċirkonferenza ta' 263 pied minn barra?" L-Arċipriet kien jafda fija u staqsieni. Jien serrahtlu mohħu. Jekk tiflah l-art nibqa' tiela' 'l fuq. Fil-fatt, wara 22 xahar tlestiet u għalaqniha.

U l-Arċipriet?

Kien ighidli, "Aghmel int. Taf x'tagħmel". Bil-ghajjnuna t'Alla, qatt ma ddubitajt.

Min kien jiġi jara x-xogħol, x'kien ighid?

Darba ġie Mons. Vigorelli, sacerdot u perit tal-Vatikan. Qalli: "Iġri mad-dinja kollha. Niehdok miegħi, bhalek ma rajt lil hadd". Izda jien għidtlu, "Ma nigix".

Ġew xi periti wkoll?

Iva, darba ġew xi periti u staqsew lill-Arċipriet, "Dan il-bennej, f'liema università studja?" L-Arċipriet beda jitbissem u qalilhom, "Dak bil-kemm jaf jikteb ismu". Baqghu b'halqhom miftuh kemm stagħġbu!

U x'kienet l-aħħar biċċa xogħol fil-koppla?

Il-lanterna. Ġebel ma kellnix. Randu kellu blata wieqfa. Il-kullar ta' taht il-lanterna kien fih żewġ piedi. Kien hemm min qal li sa San Ġwann ma' nlestuhex! Jien żgurajthom: "F'sitt ġimghat inlesti." F'sitt ġimghat lestejna, eżattament fit-12 ta' Mejju 1970.

U rigward is-salib?

Is-salib tqiegħed fuq blokka ta' żewġ tunnellati konkos. L-Arċipriet qalli "Tghid intellghu is-salib bil-helicopter?" Tinsiehx li qegħdin għoli ta' 254 pied!" Jien għidtlu, "Għalija xorta. Tridx intellghuh jien u Żakkarija?" U tellajnih jien u Żakkarija bl-idejn, b'biċċa gubja. F'kemm ilni ngħidlek poġġejnieh f'postu. Mas-salib għamilnielu ramel tar-Ramla fil-baži tal-konkos.



L-aħħar kelma tiegħek?

Il-bini tal-Knisja kien miraklu kbir. Ha ngħidlek din: kieku ma tkunx l-ghajjnuna t'Alla l-Imbierek, ma tasalx!

Riflessjonijiet miġbura minn A.C.M.



“MAMMA!”

Hekk kien isejjilha Patri Piju lill-Madonna:

- * *Għażiża Mamma tiegħi!*
- * *Sbejha Mamma!*
- * *Omm Helwa tiegħi!*
- * *Imqaddsa Omm tiegħi!*
- * *Mamma tas-sema!*
- * *Imbierka Omm!*
- * *Wisq helwa Marija!*
- * *Is-Sbejha Verġni Marija!*

Dawn kienu qishom noti ta' sinfonija ta' mħabba herġin minn qalb Patri Piju

“Ti saluto O Maria e saluta Gesù da parte mia!”
(*Insellimlek O Marija u sellili lil Gesù għalija*)

“J’Alla l-Verġni Marija taqlagħna d-don tal-imħabba lejn is-Salib, lejn it-tbatija u lejn is-sagrificċju. Hi li kienet l-ewwel waħda li poġġiet fil-prattika b’mod radikali l-Vangelu qabel ma ġie mxandar jew miktub.”

Iz-Żewġ Imħabbiet MARIJA

*“Gesù u Marija
jieħdu ħsiebi...”*

Mill-ktieb “Pensieri, Esperienze, Suggerimenti di Padre Pio” a cura di Padre Gerardo Di Flumeri - S. Giovanni Rotondo (1997)

MEJJU U PATRI PIJU

X’insibu miktub fid-dokumenti personali tiegħu:

- * *Kemm hu sabiħ ix-xahar ta’ Mejju. Hu l-isbaħ xahar tas-sena!*
- * *Dan ix-xahar ixandar tajjeb il-ħlewwa u s-sbuħija ta’ Marija!*
- * *Ix-Xahar ta’ Mejju għalija hu x-xahar tal-grazzji!*
- * *Sa fl-aħħar reġà wasal ix-xahar tas-sbejha mamma tiegħi! Din il-mamma għażiża ta’ qalbi tissokta tiegħu ħsiebi b’għożża ta’ omm, speċjalment f’dan ix-xahar ta’ Mejju. Kif nista’ nfisser bil-kliem il-konsolazzjonijiet li nħoss f’qalbi matul ix-xahar iddedikat lill-Mamma tiegħi tas-Sema?*

DEVOT KBIR TA’ MARIJA

- * *Kemm il-darba ftaħt qalbi mal-Madonna u urejtha d-diffikultajiet u l-uġiegh ta’ qalbi? Oh kemm il-darba farrġitni!*
 - * *Fis-slaleb il-kbar ta’ ħajti donni nħossni li m’ghandix Omm f’din l-art, imma għandi Omm tassew ħanina fis-Sema.*
 - * *Nixtieq li kelli lehen hekk qawwi, li nsejjaħ lill-bnedmin tad-dinja kollha biex jibdew iħobbu lill-Madonna.*
 - * *Nistinkaw ahna lkoll bħalma għamlu n-nies qaddisin*
 - *li nimxu wara din l-Omm Imbierka*
 - *li nimxu qrib tagħha*
- Għax m’hemmx triq oħra li twassal għall-ħajja ħlief dik li minnha għaddiet l-Omm tagħna Marija.*

ta' Patri Piju u KRISTU

*...u jagħmluha ta'
genituri tiegħi"*

- Patri Piju

ĠESÙ: IT-TEŻOR TA' QALBI

* *Kemm hu twajjeb Ġesù! Veru li hu twajjeb ma' kulhadd. Izda b'mod speċjali huwa twajjeb ma' dawk li jirsistu biex iħobbuh b'qalbhom kollha.*

* *Ġesù hu l-kewkba li jmexxi dejjem il-passi tagħna kollha matul id-deżert tal-ħajja preżenti. Hu jwassalna fiż-żgur fil-port tas-salvazzjoni.*

* *Għażiż Ġesù, thalli qatt li jien nitlef lilek, l-aqwa teżor prezzjus li għandi.*

* *Kieku nista ntir, nixtieq ngħajjat b'lehen għoli, b'kemm għandi saħħa f'gerżumti, u ngħid lil kulhadd:
"Hobbu lil Ġesù!"*

APPOSTLU TA' KRISTU

"Akkost ta' kollox jien lest li nsoffri kollox għar-rebħa tal-glorja t'Alla..."

* *Għaliġa biżżejjed haġa waħda: li jien qatt ma nkun mifrud minn imħabbtu!*


* *Nixtieq intir mal-erbat irjieħ tad-dinja biex inhegġeġ lill-ħlejjaq kollha ħalli jħobbu lil Ġesù!*

* *Kif jista jkun li nara lil Alla tant innikket mill-ħażen tad-dinja u ma nitnikkitx jien ukoll?!*

* *Int li qed tgħix imdawwar min-nies mingħajr fidi, mingħajr kuxjenza, li għandhom dejjem id-dagħa fuq xofftejhom u l-mibgheda lejn Alla f'qalbhom, l-uniku u l-aħjar mezz biex int tibqa fidil lejn Alla huwa dan: **Ersaq kuljum biex tircievi lil Ġesù fil-mejda ta' l-Angli** (jigifieri t-Tqarbin Imqaddes).*

* *Għix kalm u ħalli qalbek tistrieħ fuq il-Qalb Divina ta' Ġesù mingħajr biża' ta' xejn. Hawn, f'din il-qalb ta' Ġesù int issib il-kenn mit-tempesti kollha. Kuraġġ mela u dejjem 'l quddiem!*

* *Jaħasra kemm offiżi jircievi Ġesù mill-bnedmin! Inhoss demmi jiksaħ meta naħseb kemm hawn nies li ma jikkorispondux mal-imħabba!*



Il-Beatu Patri Piju tal-Pjagi ser jiġi solennament kanonizzat f'Ruma fis-16 ta' Ġunju 2002

L-AWGURJU TA' PATRI PIJU

Ġesù jkun dejjem:

- *Is-Sultan!*

- *Is-Sid ta' qalbek!*

- *Jagħnik bil-grazzja tiegħu,*


- *Ikabbar dejjem f'ruħek l-imħabba tiegħu divina,*

- *Jittrasformak fih!*

- *Jagħmlek qaddis!*

Dawn huma x-xewqat li jien nitlob lill-Mulej għalik!

MILL-ITTRI TA' PATRI PIJU



Jitfakkar il-50 Sena Saċerdozju ta' Mons. Isqof Nikol Cauchi

Minn Mons. Giovanni B. Gauci, Vigarju Ġenerali

Is-Sibt 6 t'April 2002, fil-Knisja Katidrali ta' Ghawdex inżammet konċelebrazzjoni djoċesana b'tifkira tal-ordinazzjoni saċerdotali ta' Mons. Isqof Nikol Cauchi. L-Isqof Cauchi kien ġie ordnat saċerdot fl-istess Katidral nhar id-29 ta' Marzu 1952 mill-Isqof Mons. Ġużeppi Pace.

Flimkien ma' Mons. Isqof Cauchi kkonċelebraw in-Nunzju Apostoliku Mons. Luigi Conti, l-Arċisqof ta' Malta Mons. Ġużeppi Mercieca, L-Isqof Awżiljarju Mons.

Annetto Depasquale u l-Arċisqof Mons. Pawlu Giglio. Ikkonċelebraw ukoll għadd kbir ta' saċerdoti mid-djoċesi kollha.



Għal din il-konċelebrazzjoni kienu preżenti wkoll l-oghla awtoritajiet tal-pajjiż immexxjin mill-Prof. Dr. Guido Demarco, President ta' Malta.

Fl-o m e l i j a tiegħu, l-Isqof Cauchi beda biex ifisser li dik kienet għalih okkażjoni ta' radd il-hajr, u bi kliem l-Appostlu Missierna San Pawl "*Debitor sum*", stqarr li huwa

jhossu midjun. "Jien inhossni obligat lejn Alla u lejn il-bnedmin", stqarr Mons. Cauchi.

Id-dejn tiegħu ma' Alla, l-Isqof fessru prinċipalment minhabba l-holqien tiegħu, l-magħmudija tiegħu, il-vokazzjoni saċerdotali tiegħu li wasslitu sa l-artal u dan iż-żmien ta' grazzji abbondanti minn għand il-Mulej.


Fost il-bnedmin li lejhom l-Isqof iħossu midjun jiġu fl-ewwel post il-ġenituri tiegħu stess li minn għandhom hu ha mhux biss trobbija mibnija fuq principji sodi nsara imma fihom huwa sab



ukoll appoġġ bla ma qatt waqaf tul dawn il-hamsin sena tal-hajja saċerdotali tiegħu. Mons. Isqof Cauchi semma wkoll il-gratitudni tiegħu lejn l-ghalliema edukaturi tiegħu minn ċkunitu sa żmien l-istudji tiegħu fis-seminarju u fl-universita` ta' Ruma.

Kelma oħra ta' gratitudni l-Isqof ried ifissirha lill-kooperaturi kollha tiegħu għax, kompli jghid Mons. Cauchi, "L-Isqof għandu biss par għajnejn, l-idejn u r-riglejn huma ta' hafna nies oħra biex ikompli l-apostolat tiegħu." "Din ir-rikkonoxxenza", qal Mons. Cauchi, "għandi





nfissirha mhux biss lejn tant u tant sacerdoti, imma wkoll lejn tant lajci, ghax huma wkoll huma msejhin biex ikunu appostli fil-qasam tal-Mulej.”

Lejn tmien il-konċelebrazzjoni, nqrat ittra li l-Papa Ġwanni Pawlu II kiteb lill-Mons. Isqof ghal din l-okkażjoni tal-ġublew tad-deheb sacerdotali tiegħu. L-ittra fit-test originali bil-latin inqrat minn Nunzju Mons. Conti u mbagħad inqrat ukoll it-traduzzjoni tagħha bil-malti.

Il-Papa fisser il-ferħ tiegħu għall-hidmiet imwettqin mill-Isqof Cauchi fid-djoċesi ta' Ghawdex tant fiż-żmien li fih kien Amministratur Apostoliku kemm ukoll wara li ġie mahtur bħala Isqof Djoċesan. Il-Papa fahħar il-hidma ta' Mons. Cauchi f'diversi oqsma tal-hajja pastorali, speċjalment bil-predikazzjoni assidwa tiegħu u bid-diversi pubblikazzjonijiet fuq suġġetti morali u soċjali li tagħhom Mons. Cauchi huwa l-awtur. “Waqt li ntenu s-sentimenti ta' mhabbitna lej”, kompla jikteb il-Papa, “nitolbu li l-Mulej iħallsek bil-kotra”.

Attendenza sabiha hafna mliet il-korsija prinċipali tal-Kattidral. Is-servizz ta' l-artal inghata mis-Seminaristi u l-kant kien esegwit mill- “*Chorus Ecclesiae Cathedralis*” li ghen hafna biex dawk prezenti setgħu jipparteċipaw fil-kant liturgiku. Il-funzjoni ntemmet billi l-hames Isqfijiet prezenti resqu lejn l-artal u flimkien taw il-barka tagħhom lill-ġemgħa fil-Kattidral. Fl-ahhar sar riċeviment għall-partiċipanti kollha, fosthom mistidnin ewlenin, familjari u hbieb ta' Mons. Isqof.



Ta Pawlu



**Bar &
Restaurant**

Tel: 2155 8355

Mob: 9942 1536

Fax: 2156 4382

4 Triq Manuel de Vilhena, Imgarr, Gozo, GSM 104.

ATTARD'S FURNITURE

For all kinds of Furniture

- Main & Spare Bedrooms,
- Sitting rooms,
- Dining rooms
 - Wall-Units, &
 - Loose Furniture

N.B. Fortunato Mizzi Street Victoria Gozo. Tel. 21556760



Talb għall-Paċi fil-Lvant Nofsani u l-Assedju ta' Betlem

Fuq xewqa tal-Papa, nhar il-Hadd, 7 t'April sar talb fil-Knisja kollha għall-paċi fil-Lvant Nofsani. It-Tnejn, 15 t'April imbagħad, il-Papa stess esprima s-solidarjeta' tiegħu mal-Patrijiet Frangiskani magħluqa fil-Bażilika tan-Nativita' f'Betlem, u radd ħajr għax-xhieda nisranija tagħhom. It-telefonata saret waqt il-laqgħa tal-Papa mal-Patrijarka Latin ta' Ġerusalem Michael Sabbah. Il-Patri Fangiskan Ibrahim Faltas, kustodju tal-bażilika, irċieva telefonata mill-Patrijarka Sabbah, li qal li kien fil-preżenza tal-Papa. Il-Patrijarka qal lil Faltas li l-Papa xtaq ikellmu biex jagħtih messaġġ għall-kompanji tiegħu. Minn meta l-knisja tan-Nativita' giet invaduta fit-2 t'April minn 200 Palestinjan u mbagħad assedjata mit-truppi iżraeljani, aktar minn 30 Frangiskan jinsabu magħluqa fil-monasteru tal-bażilika. 'Kuragg!' qal il-Papa lil Faltas. 'Komplu r-reżistenza u l-kustodja tal-postijiet qaddisa'.

Proposta ta' soluzzjoni

L-Arċisqof Jean-Louis Tauran, Segretarju ta' l-Istat għar-relazzjonijiet ma' l-Istati, insista fuq il-bżonn li tinholoq forza militari indipendenti biex tintemm il-vjolenza fil-Lvant Nofsani. Dan għamlu waqt intervista fuq ir-Radio Vaticana, waqt li sejjah ukoll għal soluzzjoni ta' l-assedju fuq il-Bażilika tan-Nativita' f'Betlehem.

Sa minn Novembru 2000, il-Vatikan appella għal qawwa indipendenti biex ittemm il-vjolenza fl-Art Imqaddsa, għalkemm hu konxju tal-kumplessita' ta' l-inizjattiva, la darba ż-żewġ naħat m'humieq fuq linja waħda. L-Arċisqof Tauran jemmen li din it-tielet forza għandha taħdem bhala "habib li jasal fuq ix-xena biex jifred liż-żewġ għellieda, li mhux biss jisparaw għal xulxin, iżda m'humieq kapaċi jħarsu lejn xulxin". L-iskop ta' din il-forza, qal, "għandu jkun li ssikket l-armi, tohloq klima ta' fiduċja f'xulxin u twassal liż-żewġ għellieda lura biex joqgħodu bilqegħda madwar il-mejda tan-negozjati".

Rigward Betlem, Tauran qal li l-*istatus quo* tal-Bażilika nkiser mill-Palestinjani li fittxew refuġju fiha waqt li huma armati. Qal li saret "problema umanitarja" peress li hemm "200 bniedem armat ma' xi 30 patri u soru", li għalihom hu indispensabbli li jiġu assigurati l-kundizzjonijiet minimi tal-hajja umana.

Tauran wera fiduċja fil-missjoni tas-Segretarju ta' l-Istat Amerikan Colin Powel fil-Lvant Nofsani, għax seta jtkellem mal-partijiet involuti u jurihom mill-ġdid li "wiehed kontra l-iehor, Iżraeljani u Palestinjani, qatt m'huma se jirbhu l-gwerra; flimkien jistgħu jirbhu l-paċi".

Awstrija: Ir-Reliġjon tidhol mill-ġdid fil-hajja pubblika

Skond Paul Zulehner, soċjologu ta' l-Univiersita' ta' Vienna, ir-religiġon fl-Awstrija m'għadhiex definita bhala haġa privata. Zulehner analizza r-religiġon fil-pajjiż għal dawn l-aħhar 30 sena u preżenta r-rizultati lill-Konferenza ta' l-Isqfijiet ta' l-Awstrija. Qed tisparixxi "attitudni egoistika dwar ir-religiġon, f'fidi mgħixha biss għalik innifsek jew għax twasslek biex thossok sew". Dawn il-fatturi godda juru kemm kien falz it-tbassir li f'it f'it il-fidi se tghib fl-Oċċident sekulariżżat, qal Zulehner, kif ukoll jitolbu sforz pastorali akbar min-naħa tal-Knisja.

L-Italja hafret id-dejn ta' l-Uganda

L-Italja hafret 83 miljun dollaru dejn li kellha tiegħu mingħand l-Uganda. Intaġħzlet l-Uganda minhabba r-rotta li ha l-President Yoweri Museveni ta' l-Uganda li naqqas ir-rata ta' l-inflazzjoni u segwa struzzjonijiet ta' istituzzjonijiet finanzjarji globali, fisser Alfredo Mantica għan-naħa tal-gvern taljan. L-Italja qed tikkonsidra li taħfer id-dejn tas-Sudan, Kenja, Eritrea, Etijopja, Somalja u Djibouti. Dan huwa l-frott tal-appell tal-Papa.

Il-Papa l-Ġdid

Peress li meta jagħluq t-80 sena l-kardinali ma jibqgħux eligibbli biex jivvotaw fl-għażla tal-Papa, issa li żewġ kardinali taljani, Virgilio Noe u Dino Monduzzi għalqu din l-età, hemm 126 kardinali eligibbli għall-vot fil-konklavi papali. Mela issa, l-għadd ta' prelati taljani fost il-kardinali eletturi hu biss 20, jiġifieri 16 fil-mija tat-total, l-inqas rappreżentanza li qatt kellha l-Italja.



Il-Messija Mistenni

KITBA TA' MONS. ISQOF NIKOL Ġ. CAUCHI

Anki fost il-popli pagani ta' qabel Kristu ma kinitx nieqsa ghal kollox l-idea ta' xi hadd li kellu jzur id-dinja biex jehles lill-bnedmin mill-hażen taghhom. Hekk kwazi fil-mitoloġija kollha tal-popli antiki, hemm ċerti elementi komuni, kienu jaħsbu li fil-bidu, l-ewwel bnedmin kienu jghixu hajja hienja, imbagħad il-bnedmin tghazznu u tilfu l-hena taghhom. Hafna għalhekk kienu jittamaw li fl-aħħar jerga' jiġi l-istat primittiv, u għalhekk kienu jistennew li jiġi liberatur.

Dawn l-elementi huma mħalltin ma' legġendi vojta neqsin mill-verita', imma l-elementi li semmejna – kif josserva l-Kardinal G. Siri (*La Rivelazione* p.129) huma biżżejjed biex “jixhdu aspirazzjoni profonda, imbegħda u misterjuża, sofferenza intensa u tama mohbija”. Ir-religjonijiet pagani u l-misteri taghhom ma kienux biżżejjed biex jissodisfaw, u kienu jixxenqu għall-era ġdida. Ix-xewqa ta' liberazzjoni, ta' paċi, ta' ġid u ta' salvazzjoni kienu jinhassu anke fil-popli li ma kellhomx ir-Rivelazzjoni. Fost il-Profeti ta' żmien l-ezilju u ta' wara l-ezilju, għandna lill-Eżekjel li jhabbar lil Messija bhala re universali u paċifiku (Eż. 17,22-24) dixxendenti ta' David (Eż. 1,37,24) u lil Danjel (Dn. 17,13.14).

Thejjija għall-miġja tal-Messija

Il-Bibbja fil-kotba tar-Rabta l-Qadima hija l-istorja tat-thejjija għall- miġja ta' Kristu, il-Feddej mistenni. Fil-bidu kienu biss id-dixxendenti ta' xi familji li kienu jistennew lil dak li kellu jifdihom. Iktar tard kien poplu shih, li ġie ddestinat minn Alla biex iżomm hajja fih din it-tama u jistenna l-Feddej. Huwa l-poplu Izraelita.

Fil-ktieb tal-Ġenesi, l-ewwel ktieb tal-Bibbja, insibu n-narrazzjoni ta' l-ewwel dnub ta' l-umanita', imma propju fl-istess ktieb hija mħabbra l-wegħda li Alla għamel lill-pro-ġenituri taghna, cioe' li iben ta' mara kellu jifdi d-dinja.

Iżda peress li l-popli xterdu 'l hawn u 'l hemm u kotru d-dnubiet, it-tifkira tal-wegħda ma baqgħetx ċara bħal qabel. Alla għalhekk ried li fost il-ġnus tad-dinja

jkun hemm ġens li jzomm dejjem hajja din ix-xewqa tal-Messija u li t-tifkira tal-wegħda magħmula minn Alla tghaddi minn nisel għall-iehor, billi kull missier jgħallimha lill-uliedu. Minn pajjiż imbiegħed, qrib il-Babilonja, Alla sejjah bniedem ta' hajja tajba, Abram, u wegħdu li jagħmlu missier ta' poplu kbir u li minn dak il-poplu johroġ il-Messija li jġib il-fidwa lill-bnedmin.

Id-dixxendenti ta' Abram għaddew minn pajjiż għall-iehor, sakemm waslu fl-art imwegħda, immexxjin minn Mose'. Din l-art ġiet imqassma fost it-tnax it-tribu ta' Izrael.

Għaddew mijiet ta' snin minn meta l-poplu ta' Alla stabilixxa ruhu fil-Palestina sakemm deher fuq l-art il-Messija mwieghed. Imma x-xewqa ta' dak li kellu jiġi u l-istennija għalih, baqgħu dejjem qawwija fil-poplu Lhudi, għax minn żmien għal żmien Alla kien jibgħat fosthom il-profeti u l-mibgħuta tiegħu li kienu jhabbru il-hidma li kellu jwettagħ il-Messija mistenni.

Il-profeti tal-Liġi l-Qadima għalhekk, huma l-intermedjari bejn Alla u l-poplu ta' Izrael. Huma jiehdu hsieb iżommu u jharsu fis-safa tiegħu l-ideal morali u religjuż tal-liġi. Kellhom il-missjoni li jzommu dejjem hajja fil-poplu l-idea tal-Messija u l-aspettativi tiegħu, waqt li jxandru b'dettalji dejjem iktar kuluriti, il-figura ta' Messija u l-opra tiegħu.

Xi whud minn dawn it-thabbiriet ġraw fi żmien bikri hafna, bħal ma hija dik li għamel Ġakobb waqt li kien qieghed imut: “Ix-xettru minn id Ġuda ma jitnehhiex, u l-hatar minn bejn riġlejh, sakemm iġibulu l-haraġ, u minnu l-ġnus jisimghu” (Gen. 49,10).

Riferenza għall-Messija tinsab ukoll fil-ktieb tas-Salmi (Salm 2): “Għax jien għamiltu s-sultan tiegħi, fuq Sijon, l-gholja mqaddsa tiegħi!...Ibni int, jien illum nissiltek. Itlobni, u l-ġnus nagħtik b'wirtek, u truf l-art bi priża tiegħek.” Is-Salm 110 jghid: “Inti qassis għal dejjem bħal Melkisedek!”

Fit-tieni ktieb ta' Samwel naqraw (2 Sam 7,12-

16): "U meta inti (David) ttejjem żmienek, u tkun strihajt ma' missirijietek, jiena nqajjem nislek warajk, nisel hiereg mill-ġewwieni tieghek, u nsahhah is-saltna tiegħu. Huwa jibni dar lil ismi, u jiena nsahhah it-tron tas-saltna tiegħu għal dejjem. Jiena nkun għalih missier, u hu jkun għalija iben. Jekk jagħmel il-hażin, jiena nwidbu bl-istess bastun tal-bnedmin, u bid-daqqiet li jagħtu l-bnedmin. Imma t-tjieba tiegħi lejha qatt ma nwarraha għal kolloxx minnu, ... Il-familja tiegħek u s-saltna tiegħek jibqgħu sħaħ għal dejjem quddiem. It-tron tiegħek jibqa' sħiħ għal dejjem."



Profeta ta' qabel l-eżilju li halla miktubin it-thabbiriet tiegħu kien Izaija, li habbar it-twelid minn Verġni, d-divinita' tal-Messija kif ukoll il-Messija bhala "Qaddej Sofferenti". Hemm ukoll profeti żgħar, bħal Mikea li habbar il-post fejn kellu jitwieled Kristu.

Il-Poplu ta' Alla anki fi żmien Kristu kien ilu jistenna bil-herqa l-miġja ta' Liberatur imwiegħed minn Alla biex iġib il-helsien u r-rebħ lil Izrael u permezz ta' Izrael lid-dinja kollha. Dan il-Liberatur kienu jsejhulu Messija, l-Mibgħut, il-Midluk, li bil-Grieg hija tradotta "Kristos". Din it-tama messjanika tinhass fil-kotba Mqaddsa tat-Testment il-Qadim.

Fi Kristu twettqu l-profeziji

F'diversi ċirkustanzi tal-hajja tiegħu fuq l-art, Ġesu' applika għalih innifsu t-titlu ta' Messija kemm bi kliem ċar (ara Ġw 4,26; Mat. 26, 63-64; Mk. 14,61-62) kif ukoll bi kliem iehor li għandu l-istess tifsira, speċjalment fil-bidu tal-ministeru pubbliku tiegħu. Wara li telgħa fis-sema, l-Appostli li marru jippriedkaw fid-dinja kif baġħthom huwa, kienu jagħtu dan il-messaġ li Ġesu' li gie msallab, qam minn bejn l-imwiet, telgħa fis-sema,

kien il-Messija li fil-persuna tiegħu u f'għemilu sehħ dak li kienu kitbu fuqu l-profeti.

Għalhekk min irid jistudja iktar mill-qrib min kien u x'għamel Kristu, għandu bżonn jifli kemm jista' jkun bir reqqa il-profeziji messjanici, fejn Kristu jidher bhala sultan (jew mibgħut ta' Alla) li jirbah id-dinja għal Alla u jreġiha fl-isem tiegħu. Jiehu fit-tul wisq li kieku kellna niflu kull wahda minn dawn il-profeziji, għalhekk sejrjn naraw xi whud bhala eżempju. Dawn il-profeziji intqalu f'diversi epoki ta' l-istorja ta' Izrael, (Lhud 1,1) cioè` mhux kollha f'daqqa wahda, fil-bidu inqas fil-għadd, u iktar tard bdew isiru iktar numerużi, iktar ċari u preċisi, speċjalment fil-kotba ta' xi whud mill-profeti l-kbar u ta' xi whud miż-żgħar.


Ta' min jinnota l-karattri ewlenin, li skond il-profeziji kellhom jidhru fil-Messija. Kellu jitwieled minn Verġni, ġewwa Betlem, u jkun mir-razza reali ta' David, u li bil-mewt jirbah fuq l-għedewwa tiegħu.

Kull min jammetti l-istoriċita tal-Evangeliġi kanonici, ma jistax ikun li ma jhossux milqut bix-xebħ li hemm bejn Ġesu' u l-Messija mħabbar fir-Rabta l-Qadima. Dan ix-xebħ mhux xi haġa li saret kumbinazzjoni, iżda huwa l-pjan ta' Alla li twettaq matul iż-żminijiet. Ġesu' Kristu hu l-Messija mistenni minn Izrael, huwa wettaq fih innifsu t-tama messjanika.

Ir-Reliġjon tal-Lhud kienet reliġjon tat-tama, li thares lejn il-gejjieni, li tistenna. Il-punt ċentrali tagħha kien it-twemmin fil-Messija fil-Feddej li kellu jigi, u li kien mistenni mill-Patrijarki u mħabbar mill-Profeti. Issa dak kollu li kien gie mħabbar minn qabel dwar il-Feddej, twettaq haġa b'haġa fi Kristu.

Fil-qosor ser insemmu hawnhekk, dak li habbru il-Profeti dwar il-Messija mistenni. Kellu jkun min-nisel ta' David (Izaija 11, 1-2). It-twelid tiegħu jigri f'Betlem (Mikeja 5,2) kellu jitwieled minn Omm Verġni (Izaija 7,14). Huwa jigi msejjah Iben ta' Alla (Izaija, 2,7). Kellu jissejjah Nazzarenu, raġel minn Nazareth (Izaija 11,1). Huwa jiggudika l-foqra bil-ġustizzja (Izaija 11,4). Jehduha kontra s-saltna tiegħu, iżda din tibqa' għal dejjem (Izaija 2,1-4). Jagħmel haqq mill-bnedmin kollha u jinkuruna bil-glorja lill-ġusti (Izaija 24-28). Ser ikun l-bniedem tad-duluri, imżebħ u l-iktar baxx fost il-bnedmin (Izaija 53). Huwa għad jinbiegħ għal tletin biċċa tal-fidda, u l-flus jintużaw biex tinxtara l-għalqa tal-fuħhari (Żakkarija 11,12-13). Jingħata minn rajh, ma jiftax fomm, jittiehed bħal nahaġa għall-qatla, u jkun imbikkem bħal haruf f'idejn min iġiżżu (Izaija 53,7). Jinfdulu idej u ringlej u tintefa x-xorti fuq hwejġu (Izaija 21,17-19). Ikun dawl għal ġnus u jgħib is-salvazzjoni mit-truf ta' l-art (Izaija 49,6). "Alla tas-sema, waqqaf saltna li qatt ma tinqered" (Daniel 2,44).

Kristu, li fih twettqu dawn il-profeziji, huwa l-Feddej imwiegħed. Huwa gie mibgħut minn Alla. Għalhekk it-tagħlim tiegħu gie mogħti b'awtorita' divina, huwa cioè` tagħlim li ġej minn Alla. B'hekk Huwa stqarr id-divinita' tiegħu.



Ktieb Ġdid Dwar l-Istorja Mużikali ta' Għawdex

Grazio A. Grech, Debono Printing Press. pp.95, 2002, Lm2

Dan l-aħħar ġie ppubblikat ktieb bl-isem ta' "Mill-Istorja Mużikali ta' Għawdex". Dan jiġbor fih tagħrif storiku dwar mużiċisti, kantanti, mużika sagra u Maestri di Cappella Maltin u Għawdxin li matul il-medda tas-snin 1710-2000, kellhom konnessjoni mal-qasam tal-mużika fil-knejjes ta' Għawdex.

L-awtur, is-Sur Grazio.A.Grech, li b'din il-pubblikazzjoni s'issa diġa' ppubblika erba' kotba b'konnessjoni ma' l-istorja mużikali f'Għawdex, qassam il-ktieb tiegħu f'erba' taqsimiet. Il-kontenut ta' dan il-ktieb kompli mela vojg kbir li kien jeżisti fl-istorja tal-qasam kulturali mużikali f'Għawdex. Fl-ewwel taqsima nsibu tagħrif dwar għadd kbir ta' mużiċisti u kantanti, kemm Maltin kif ukoll Għawdxin, li b'xi mod jew ieħor kellhom konnessjoni diretta ma' Għawdex. Fit-tieni taqsima l-awtur jagħti tagħrif dwar il-mużika sagra ta' dawk il-Maestri di Cappella li mexxew il-mużika fil-festi f'Għawdex.


L-awtur jagħlaq din it-taqsima billi jagħti lista twila ta' kompożizzjonijiet ta' mużika sagra arkivjata f'Għawdex.

It-tielet taqsima hi ddedikata għall-bijografiji qosra ta' dawk il-Maestri di Cappella, Maltin u Għawdxin, li matul il-medda tas-snin taw is-sehem tagħhom f'Għawdex. Fost dawn insibu lil Dun Ġużepp Burlon, Pietru Pawl Buġeja, Vincenzo Bondi, Angelo Galea, Mons Ġużeppi Farrugia (tal-vers), il-kanonku Dun Ġorġ Mercieca, Dirjanu Lanzon u wliedu, Akille u Pawlu, Anton Buhagiar, Ġużeppi Giardini Vella, Dun Luciano Baluci, Mons.Dun Martin Portelli, Colin Attard, Profs. Joseph Vella u oħrajn.

Fir-raba' taqsima, is-Sur Grazio A.Grech jagħmel xi kummenti waqt li jagħti wkoll hames paġni ta'referenzi mnejn l-awtur kiseb il-materjal.

Il-kopertina tal-ktieb turi s-suffara mużikali li Mro. Dirjanu Lanzon kien juza biex jintona l-mużiċisti tiegħu. Il-ktieb hu mżewwaq b'għadd mhux hażin ta' ritratti u dokumenti. Il-ktieb jiswa Lm2 u jista' jiġi akkwistat direttament minn għand l-awtur (Tel.21555320), jew mil-Lumen Christi Bookshop u librara oħra f'Għawdex.

Anthony Grech




John Portelli Ent. Ltd.

IATA
ACCREDITED AGENT

*The Agent for all your
Travel Needs!!*

7, INDEPENDENCE SQUARE, VICTORIA VCT 103, GOZO.
TEL: 56 12 12 - 56 12 13 FAX: 56 01 33
108, ST. JOHN STREET, VALLETTA VLT10, MALTA.
TEL: 23 57 72 - 24 70 16 FAX: 24 75 36

IL-KTIEB IDEALI MATUL MEJJU!



*Ktieb ieħor ġdid ta'
Mons. Isqof Nikol Ġ. Cauchi*

*Għandek għal kuljum
Riflessjoni Qasira,
Sentenza ta' Qaddis,
Storja ħelwa,
Fjurett u Ġakulatorja.*

*Hames minuti kuljum mal-Madonna,
fi ktejjeb "pocket-size" ta' 96 paġna,
qoxra bil-kulur, Lm 1 biss,
mill-ħwienet ewlenin tal-kotba
religjużi f' Malta u Għawdex.*


Toqghodx minghajru!

LUMEN CHRISTI PUBLICATIONS - Tel. 2156 0496

Vinyard

Bar & Restaurant

Mgarr Road,
Victoria Gozo.



For Reservation and Enquiries

Tel: 2155 9976

Tel/Fax: 2155 6966

Caterers

*for Special Events
like*

*Weddings,
Engagements,
Birthdays,
Baptisms,
Holy Communion,
Confirmation,
Staff Parties, etc.*

*Surrounded by mystical
Country Side,
The Vinyard Hall
has a capacity of
200 seating and
60 more seating
at the entrance garden*

Il-Fliegu

Poeżija ta'
Francis Sultana

*Sa minn ċkuniti, ommi nisslitli
gżira għal ġmielek, halli ngawdik,
kif mill-qorriegħa fl-għolja tal-Gudja
stajt ħarsti nimraħ, tapit niflik.*

*Nara 'l Kemmuna għadma ta' ħawħa
fil-fond mwaħħla ġo nofs grizmejk,
l-ilma li tibra' għal biex taqlagħha
dawra jdur magħha minn ġo mnifsejk.*

*B'wiċċ saġfi mieles u ikħal bħan-nir,
tbennen xi dgħajsa lubien f'għaxija,
fiddien titliegħeb mal-qamar kwinta,
kif lilha tħannen f'iljiel saġfija.*


*U jekk jiftillu li lilek jinbex,
ir-riħ li jaqbel, punent-lbiċ,
dik żaqqek ratba, bil-ħrief timtela,
ta` rasek tagħmel, taf tgħid "Ma rridx!"*

*Jew jekk Nettunu mqit jamarlek,
li sejjer jofroq wiċċek b'xarretti,
bi żwiemel bojod bla lġiem misjuqa,
arak kull qoxra tankra b'manetti.*

*Tbeżża` s-sajjieda, tbeżża l-baħħara,
kif b'sakra fuqek tinfexx fi żfin,
theddidhom, tgħajjat, tkisser u titħan,
jew sħan tiblagħhom, lesti għad-dfin.*

*Għax b'rasu jdur kull min jiftillu
jażżarda jaqsam bi pruwa għal djulek,
gost tieħu tkabru, tgħollih u tmegħku,
'k ithallih ħaj, jibqa jafulek.*

*Ma nafx kif nibda naħsibha fuqek,
hux bi tpaxxija meta tkun mieles,
huwiex minn jeddek li taf tkun iebes,
intix tassew għal kollox ħieles.*






Qranfli




*Fresh & Artificial Flower Arrangements
for all occasions*

*Specialising in: Wedding Bouquets,
Church and Reception Decorations, Funeral Wreaths*



*We sell also Souvenirs, Holy Images, and Invitations for
Baptism, First Holy Communion, Confirmation and Weddings*



46, Mikiel Farrugia Street, Xagħra, Gozo. Tel. 2155 2759

The Showcase

SCICLUNA HOUSEHOLD GOODS

The household department store for the housewife, with two levels, where one can find his home need, under one roof, with very competitive prices, quality and service.

THE GIFT SHOP
WITH AN
EXCLUSIVE
RANGE OF GIFTS
FOR
ALL YEAR ROUND
SPECIAL
OCCASIONS

CANE SHOP THE "NUMBER ONE" IN GOZO

The wicker and rattan shop with a vast range of cane furniture. We can also accept nonstandard sizes according to the customer request.

Scicluna Household Goods (Gozo) Ltd. - 32 Palm Street, Victoria VCT 103.
Tel: 2155 4137 - 2155 6493 Fax: 2156 1681 Email: sciclunajg@vol.net.mt



SQUARE CELLAR

*Widest Selection of
Wines and Spirits of all kinds
American, English & French Cigarettes
Finest Cigars and Pipe Tobaccos*

Prop.: Joseph Grech
24, St. George's Square, Victoria - Gozo. Tel: 2155 1845 or 2155 6141

SPECIAL DISCOUNTS ON LARGE ORDERS



*dravvjet
missirijetna*

© Anton F. Attard

IL-BIEDJA F'GHAWDEX

(Is-Sitt Parti)

F'din it-taqsimha se naraw kif dari kien isir il-garr tal-prodotti tal-biedja, x'kien isir ghand il-pitkal u nibdew nghanid xi haga dwar il-flus ta' dari.

Il-garr

Il-prodotti u l-eghlejjel tal-biedja jitrabbew u jikbru fir-raba' u fir-razzett. Ghalhekk, minn hawn iridu jingarru. Fil-każ tal-prodotti tar-raba' jingarru jew biex jittiehdu r-razzett inkella biex jittiehdu l-pitkalija, is-suq, inkella ghand ix-xerrej jew sensal fil-każ ta' prodotti li jtkabbru fi kwantitajiet kbar. Il-pitkalija hija s-suq fejn il-bidwi jiehu l-prodotti tiegħu biex jinbiegħu bl-ingrossa lix-xerrejja li min-naħa tagħhom ibigħu l-prodotti bl-imnut mill-hwienet tal-haxix. **Bl-ingrossa** tfisser bil-qatigh jew fi kwantitajiet kbar, **bl-imnut** tfisser ftit ftit lill-parrċani individwali.

Fil-każ tar-raba', il-prodott jista' jingarr ftit ftit sat-triq fuq l-ispallejn, ghalhekk raba' bhal dan jissejjah **raba' ta' l-ispallejn**. Hemm, imbagħad, raba' iehor fejn il-prodotti jistgħu jingarru fuq dahar il-bhima li jkollha mixdud fuq daharha l-pennell. **Il-pennell** ikun bhal xedd mahdum mid-drapp tal-luna fuq qafas żgħir ta' l-injam u li miegħu jistgħu jintrabtu l-prodotti li l-bidwi jkun irid iġorr. Raba' fejn il-prodott li jtkabbar fih jista' jingarr b'dan il-mod jissejjah **raba' tad-dahar**.

Fl-ahhar nett il-garr jista' jsir bil-karrettun tax-xogħol. Il-karrettun Ghawdex jikkonsisti minn xatba u żewġ roti, li fuqu gie li jintramaw żewġ lasti weqfin biex il-prodott ma jinqalibx fuq ir-roti. Il-karrettun tax-xogħol jista' jkun ta' daqsijiet differenti skond il-bhima li tiġbdu. Ghalhekk, hemm karrettuni tal-hmara, tal-baġhal jew tal-baġhla u taż-żiemel. Il-karrettun irid ikun jiġi sewwa lill-bhima li tiġbdu. Xi drabi jista' jiġi

adattat billi l-ewwel dagħla, ta' qabel is-salib, jagħmluha ġejja għat-tond. Is-salib isir biex il-karrettun ikun sod u ma jizzegligx.

Il-prodott jinżamm sod fuq il-karrettun billi jintrabat bi żbula apposta, imsejhin **swiegel**. Kull siegla, li fl-antik kienet tissejjah ukoll **gerr**, tinżamm fuq il-karrettun billi meta ma jkollux bżonnha l-bidwi jorbotha f'sura ta' marella ma' wahda mid-dalġat jew traversi tal-karrettun.


Xi drabi l-bidwi kien jagħmel benniena taht ix-xatba tal-karrettun. Fil-benniena l-bidwi kien iġorr xi għodod u xi ftit prodotti halli jehodhom id-dar jew fir-razzett għall-użu tiegħu. Il-benniena kienet tkun tax-xkejjer tal-huta, inkella ta' l-inċirata jew tal-luna.

Il-bidwi jidhol u johroġ fir-raba' tiegħu minn mogħdijiet apposta. Hemm mogħdijiet biex wiehed jidhol bil-mixi, imsejhin ukoll passagġ, inkella bil-bhejjem li jgōrru fuq il-pennell, jew inkella għall-karrettun. Il-bidwi jista' juża biss dik il-mogħdija jew mogħdijiet li jkollu d-dritt iġhaddi minnhom. Il-mogħdijiet jistgħu jkunu jew fir-raba', inkella fuq il-hajt f'sura ta' ċangar. Iċ-ċangar ikun magħmul minn ċanguni jew knaten kbar mimdudin maġenb xulxin għall-wisa' tal-hajt.

Dari t-toroq tal-kampanja kienu kollha dojoq hafna, iżda xi kultant ikun hemm daqsxejn ta' wesgħa biex żewġ karrettuni sejrjn lejn direzzjoni opposta jkunu jistgħu jgħaddu. Meta din il-wesgħa kienet tkun 'il bogħod, kienu jżarmaw il-karrettun il-vojt biex l-imghobbi jkun jista' jgħaddi, imbagħad jergħu jarmaw in-naħa l-oħra u hekk il-karrettuni jkunu jistgħu jibqgħu sejrjn.

Xi drabi l-garr kien isir **bit-titnija**. Il-bhima tiflah terfa' aktar meta timxi fil-wita milli għat-

telgħa. Billi Għawdex għandu hafna toroq bit-telgħa, xi drabi l-garr bil-karrettun kien isir b'dan il-mod. Per eżempju, jekk fil-wita l-bhima tiflaħ terfa' sitt qratal għeneb u għat-telgħa erba' qratal, meta jaslu f'riġel it-telgħa kienu jhallu żewġ qratal fuq il-hajt jew għall-ġenb u l-bhima titla' b'erbgha. Fil-vjieġ li jmiss jagħmlu l-istess. Imbagħad, il-karrettun jerga' jinzel biex jiehu dawk l-erbgha qratal li jkunu thallew fil-ġenb. Dan il-mod ta' garr, bit-titnija, kienu jinqdew bih ukoll fil-każ tal-ġebel, billi dari l-ġebel kienu wkoll iġorruh bil-karrettuni, xi drabi karrettuni apposta b'injam ohxon imsejhin tal-ġebel. Il-kelma *titnija* ġejja mill-verb tenna, għamel għal darbtejn jew irrepeta, billi parti mit-tagħbija titgħabba u tingarr darbtejn.



Fi żmien il-kavallieri, fit-triq il-karrettuni kienu jzommu fuq il-lemin. Izda meta ġew l-Ingliżi s-sistema nbidlet u bdew iżommu fuq ix-xellug bħat-traffiku ta' llum. Bil-lejl kull karrettun kien obligat bil-liġi li jgħorr xi dawl. Fl-antik kien hemm imnajjar apposta, iżda fis-seklu għoxrin il-bdiewa kienu jużaw lampi li ma jintfewx bir-riħ. Lampi bħal dawn kienu jissejhu minn x'uħud *bombetta*.

Billi llum il-ġurnata l-karrettuni naqsu hafna, il-garr isir jew fil-kaxxa li tingibed minn xi mohriet jew *cultivator*, inkella b'xi trakk jew vettura ohra iżgħar li tidhol mill-mogħdijiet minfejn qabel kien jidhol il-karretun.

Għand il-Pitkal

Il-*pitkal* huwa x-xerrej bl-ingrossa tal-prodotti tal-biedja mingħand il-bidwi, li min-naħa tiegħu jerga' jbigħhom bl-ingrossa lill-bejjeġgħa tal-merċa u tal-haxix, biex dawn imbagħad ibiġħu l-prodotti bl-imnut lin-nisa tad-dar, kliġenti tagħhom u l-pubbliku in ġenerali. Il-hanut jew maħzen tal-pitkal jissejjah il-pitkalija. Talli jagħmel dan ix-xogħol il-pitkal jiehu qligħ ta' tant fil-mija, illum tmienja fil-mija, jew 6.25 fil-mija jhallasha l-bidwi u 1.75 ihallasha l-Gvern bħala sussidju. Dari l-pitkala kienu jahdmu għal rashom. Illum il-pitkaliji huma centralizzati u l-pitkala ikollhom l-iskrivan tal-Gvern biex jiġi żgurat li l-bidwi jiehu l-prezzijiet misthoqqa tal-prodotti tiegħu.

Dari l-kontijiet tal-pitkala kienu jsiru bi hżuż speċjali fuq biċċa njama msejja *żifla*, li Malta jgħidulha *talja*. Il-żifla jew it-talja kienet tkun ċipp tal-marki li jinżamm fil-pitkalija. Kienet tkun bħal lasta tal-ghuda li fuqha l-pitkal kien ihożż id-djun u l-hlasijiet b'sinjali li jifhimhom hu. F'Għawdex il-hlas kien isir bil-muniti li jitqiegħdu f'bott apposta msejjah *qannata*, aktarx għax fil-bidu flok bott kien ikun hemm qannata tal-fuhħar. Minn dana l-użu għandna l-qawl li jgħid "*Skond l-annata timtela l-qannata*". Fuq kull qannata kien ikun hemm l-isem jew il-marka li turi ta' min kienet il-qannata.

Il-prezz tal-prodotti kien jitla' u jinzel skond il-provvista u d-domanda. Meta l-prodotti jiskarsaw u d-domanda tikber, il-prezz jogħla. Meta l-prodotti jkunu kotrana u d-domanda tonqos, il-prezz jorħos. Meta jorħos hafna, il-prodott jinbiegħ *bl-iddoċċ*, u l-espressjoni Għawdxija kienet "b'iddoċċ" li tfisser li l-pitkal biex jehles mill-prodott ibiġħ b'kemm jagħtuh. Meta jiġri dan, il-bidwi jgħid li l-wiċċ hu mormi. Imma f'dan il-każ, iridu jkunu l-għaqal u l-esperjenza tal-pitkal biex jara kemm għandu jzomm jew jitlaq idejħ.

Issa dan jiġri għax hafna prodotti jilħqu f'daqqa. Jista' jiġri l-każ li, minhabba t-temp, il-prodott jilħaq aktar malajr. Per eżempju, il-fjuri tal-pastard tiftaħ aktar malajr jekk fil-waqt li tkun se tilħaq jagħmel temp shun. Barra minn dan, meta

l-prodott ma jimradx, wiehed jistenna li jkun aktar kotran u abbondanti.

Dwar il-bejgh mill-pitkaliji jrid jinghad li l-ewwel li jkollhom dritt jixtru huma dawk tal-merċa u tal-hwienet tal-haxix. Meta mbaghad isir il-hin, ikun jista' jidhol jixtri l-pubbliku. Meta prodott ma jinbieghx u ma jibqax tajjeb biex jiġi neguzjat, il-pitkal ikollu dritt jarmih jew jaghtih lura lil sidu b'telf kemm għall-bidwi kif ukoll għalih innifsu.

Il-Flus ta' Dari

Il-bejgh u x-xiri jsiru bil-flus. L-istorja tal-flus f'Malta u Ghawdex hi wahda twila, ġejja minn żmien il-qedem, miz-żminijiet klassiċi. Imma għal skop ta' folklor biżżejjed naslu sa żmien il-kavallieri. Dan għaliex xi flus ta' żmien il-kavallieri baqghu jissemmew anki fi żmien l-Ingliżi, saħansitra wkoll wara li dawn daħhlu l-flus tagħhom f'dawn il-gzejjer, kif se naraw.

Nibdew billi ngħidu liema kienu l-flus ta' żmien il-kavallieri u kemm kienu jsarrfu. L-ewwel insemmu l-flus tar-ram, imbagħad tal-fidda u fl-aħhar tad-deheb. Dari ma kienx hawn flus tal-karti.

Flus tar-ram

L-iżghar munita kienet *id-dinier*. Kien hawn ukoll in-nofs dinier. Hawn ta' min ighid li l-kelma "dinier" f'Ghawdex għadha tintuża bhala laqam iż-Żebbuġ. Sitt dwiener kienu jagħmlu *ħabba*. Tliet dwiener kienu jagħmlu nofs *ħabba*. Fid-dokumenti u fil-kontijiet il-ħabba kienu jirreferu għaliha bil-kelma "*grano*" bil-plural "*grani*".

Żewġ *ħabbiet*, naturalment, kienu jissejhu *ħabbtejn*, billi bil-Malti, minbarra l-plural, ma' xi

kliem għandna wkoll il-għadd imtenni (*dual*). Minkejja li llum il-ħabba hija assoċjata ma' hwejjeġ li jiswew ftit hafna, imma xorta kienet flus, tant hu hekk li t-taqbila Ghawdxija tghid: "*Il-bastun ma jiswa xejn u t-tomna tiswa ħabbtejn.*" *It-tomna* hija bħal kappell għoli li kienu jilbsuħ is-sinjuri u n-neguzjanti. Barra minn dan, għandna wkoll l-espressjoni "bla *ħabba*", li għadha *ħajja* u li tfisser, bla flus *xejn*, fqir għall-aħhar, *fixxa*, lampa stampa jew *niċi fiċi*.

Hames *ħabbiet* kienu jissejhu *ċinkwina*, minn *cinque* bit-Taljan, li tfisser hamsa. Izda kien hawn ukoll in-nofs *ċinkwina*, li kienet *tiswa ħabbtejn* u nofs.

Munita oħra kienet *il-karlin* (mill-isem irjali "Karlu" billi ma ninsewx li xi ismijiet tal-flus ta' żmien il-kavallieri kienu jmorru anki qabel żmien l-istess kavallieri). *Karlin* kien jiswa għaxar *ħabbiet*. Nofs *karlin* kien iċ-*ċinkwina*.

Munita oħra kienet *l-irbiegħi* (plural-*irbajja*). Din kienet *tiswa għoxrin ħabba* jew *żewġ karlini*. Fil-kuntratti u dokumenti antiki l-*irbiegħi* kien jissejjah *tari*' (plural *tibqa' tari*').


L-aħhar munita tar-ram kienet *il-patakka* li kienet *tiswa erba' rbajja*'. In-nofs *patakka* kienet *tiswa rbghajjejn* jew *żewġ irbajja*'. Il-kelma "patakka" f'Ghawdex għadha tintuża wkoll bhala laqam. Kultant wiehed għadu wkoll jisma' l-espressjoni "Dak għalih *ħajta erba' rbajja*", jiġifieri dak lest jonfoq il-flus *fix-xejn*, billi *erba' rbajja*' dari kienu flus biex wiehed imur jonfoqhom f'*ħajta*, li ma *tiswa xejn*.

LAVA
SOLAR HEATERS

the heaters that keep you smiling even after you receive your electricity bills!

No. 1
for Prices
& Quality

"HILITE" Hardware Store,
St. Bert Street, Xewkija, Gozo.
Tel: 2155 5736, 9947 8884 - Fax: 2155 5736
Email: hilite@maltanet.net



LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



*Your link
to the world!*

Organisers for Group Tours, Honeymoons,
and all other types of Worldwide Travel

47, Republic Street, Victoria, Gozo VCT 103, Malta.

Tel: 356 2156 0180, 356 2155 6476

Mob: 9949 5700 Fax: 356 2156 0181

Email: travel@linksmalta.com

Web: www.linksmalta.com

Xerri l-Bukkett




Bar

Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala

Tel. 553500



GELAT TA' VERU

DOQTU???

BAXAN ORIGINAL

SMUGGLER'S CAVE

BAR • RESTAURANT • PIZZERIA

IL-MENQA - MARSALFORN - GOZO

TEL: 551005 - 551983 FAX: 559959

TEKNO ZONE


T.V.'s, Hi Fi Systems, Mobile Phones & Accessories,
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.

Tel/Fax: 21565304 Mobile: 09491809 / 09854176

e-mail: teknozon@maltanet.net



IL TERRAZZO

Bar & Restaurant

• St. Simon Street, Xlendi, Gozo •

Host: Joseph Mercieca

Tel: 562992, 556594 • Mobile: 0944 6833 • Pager: 357 4242

E-Mail: www.terrazzo@waldonet.net.mt

Web Site: www.gozo.com/terrazzo

FUQ L-INTERNET

RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>




IL-MUŻEW TA' L-ISTORJA NATURALI

(Is-Seba` Parti)



II-KNIDARJI

Il-Qroll

Qroll huwa l-isem moghti lill-membri ta' wahda mill-klassijiet ta' invertebrati msejha ANTHOZOA fil-Fergha tal-KNIDARJI (CNIDARIA). Dawn il-hlejjaq jghixu fil-bahar u ghandhom skeletru protettiv maghmul mill-kalcju jew inkella jkollhom forma ta' sigra jew qrun tač-červ b'hafna frieghi. Dawn il-forom huma l-iskeletri li fuqhom jikbru l-polipi. Dawn l-iskeletri huma maghrufa wkoll bhala qroll.



Ser insemmi erba' kwalitajiet ta' qroll u nibdew mill-**Qroll Iswed** li jikber minn 10 sa 100 centimetru u li jiffirma fuq il-qighan ta' hama f'bahar fond hafna. Dawn l-ispeçi ghandhom forma ta' sigra b'hafna frieghi. L-iskeletru ghandu lewn iswed ileqq u ghalhekk dan it-tip ta' qroll, huwa mfittex hafna biex jinhadem f'imsielet, ġizirajjen, brazzuletti u mitt haġa ohra. Peress li dawn l-ispeçi jiehdu bosta snin biex jikbru jeżisti l-biza' li ghad jinqerdu ghal kollox jekk jibqghu jinhabru bir-rata attwali.



Il-Qroll Abjad jikber sa 12 il-centimetru u huwa l-uniku speçi fil-Mediterran li tiffirma skollijiet ghalkemm dawn qatt ma jikbru iktar minn ftit metri wisa'. Fil-fatt fl-ibhra tal-Gzejjer Maltin dawn il-hlejjaq qatt ma jirnexxielhom ikabbru s-sikek aktar minn xi 20 centimetru. Dan it-tip ta' qroll, li jingabar biex jintuza ghat-tizjin jew ghal go xi akwarju, jikber kemm fil-fond kif ukoll f'bahar baxx. Din l-ispeçi qed tinqered ukoll bil-mod il-mod.

Tip ta' qroll li nsibu f'numru kbir fl-ibhra taghna huwa l-**Qroll tad-Dell** u huwa msejjah hekk ghaliex appuntu jikber fid-dell taht xfar ta' blat jew fl-gherien. Il-polipi li jghixu fuqhom ghandhom kulur oranlġjo qawwi. Dawk li xi darba marru dawra bid-dghajsa f'dawk l-gherien ta' madwar id-Dwejra setghu lemhu u tpaxxew bil-kuluri sbieh li n-natura tohloq b'dawn il-hlejjaq.


Niġu issa ghall-**Qroll Ahmar** li jikber fid-dlam tal-fond tal-bahar jew f'xi gherien mudlama mohbija mill-ghajn tal-bnedmin. L-iskeletru ghandu kulur hamrani u xi drabi nsibuh fil-kulur roża. Ghalkemm jinsab boghod mill-ghajn l-eżistenza tieghu qed dejjem tiġi mhedda minhabba dawk il-ftit li jinżlu jiġbruh biex jinhadem f'gojjellerija speċjalment f'postijiet bhat-Tunczja u l-Greċja.

L-Artikli

L-Artikli jinsabu taht dan l-istess isem u fid-dehra huma totalment differenti. Dawn huma polipi kbar li jghixu mwahhlin mal-blat, mal-frieghi tal-alka u ma haxix iehor tal-bahar jew inkella ma' qxur ta' annimali ohra bhal bebbux.

Guzeppi M.
Bezzina


Insibu artikli li jidhlu jistabew fil-hama jew fir-ramel u jhallu barra biss halqhom b'hafna ringieli ta' swaba. Insibu l-**Artikla Hadra** li fiha xi wisa' ta' 10 centimetri u tghix f'xatt il-bahar f'hofor fil-blat. Il-kulur taghha bhalma jindika isimha huwa ahdar imma ghandha l-kulur tat-truf tas-swaba' homor jew bojod. Din il-hlejja li tinsab komuni hafna ghandha madwar 170 saba' li jitwalu sa 15-il-centimetru.



Fl-ibhra taghna nsibu wkoll l-**Artikla Hamra** li hija wiesgħa madwar 4 centimetri u li tghaddi hajjitha eqreb wiċċ il-bahar minn sehbitha l-**Artikla hadra** u tghix fil-blat fejn sikwit ihabbat magħha il-mewġ. Din l-ispeċi għandha kulurha aħmar jghajjat u nsibulha madwar mitejn saba' li huma xi żewġ centimetri twal. Meta din l-artikla tinkixef mill-ilma, għax il-bahar jofroġ, tipproteġi lilha nnifisha min-nixfa billi ddahhal subghajha f'halqha u tiffirma ruħha qisha boċċa.

Il-Knidarji jieklu annimali ohra u għalhekk jissejju karnivori u l-vittmi jistgħu jkunu kemm annimali bil-kemm jidhru għax ikunu ta' daqs mikroskopiku li jkunu jiġgerrew mal-kurrenti tal-ilma, kif ukoll ohrajn akbar, bhal ngħidu ahna gambli u hut iehor żgħir. Il-priża tinqabad permezz tas-swaba' li hemm madwar il-halq li fuqhom hemm mijiet ta' ċelluli speċjalizzati li għandhom bhal xagħra fina u meta xi annimal iehor ihokk magħha ċ-ċellula malajr tispara hajta twila minn ġo fiha.


Meta dawn iċ-ċelluli jisparaw il-hjut biċċa jwadhlu



w ohrajn jitkebbu madwar il-priża u ohrajn saħansitra jinfindu fil-ġisem tal-priża u jinjettaw velenu li jipparalizaha u joqtolha. Fil-fatt meta xi hadd imiss ma' xi brama jew artikla kbira dan jiġi maħkum minn hruq, kultant insapportabli, fuq il-ġilda. Hafna baqghu mmarkati għal żmien twil minn dawn is-swaba'. Hekk wiehed jifhem malajr l-isem ta' din il-Ferġha CNIDARIA, liema kelma ġejja minn waħda Griega li tfisser żurrieq.


Il-Bram

Bosta huma dawk li malli jisimghu bil-bram, speċjalment meta jasal żmien il-għawm, jiddarsu għaliex jistgħu jtellfuhom milli jipprattikaw l-eżerċizzju tant importanti għas-saħħa tal-bniedem. U bir-raġun. Għax il-bram jagħmel mill-Ferġha tal-Knidarji, w allura jekk tersaq lejn xi waħda mingħajr ma tinduna u thokk magħha tista' tiswielek l-uġieħ tal-hruq li huma magħrufin għalihom dawn il-hlejjaq. L-isem tekniku ta' dawn l-annimali huwa **Schizophzoa**. Il-bram huma magħmulin minn żewġ saffi ta' tessuti. L-ewwel insibu dak ta' barra li jiffirma l-ġilda tal-hlejjaq, imbagħad hemm dak ta' ġewwa li jiffirma l-hajt tas-sistema diġestiva tal-annimal. Il-halq huwa l-uniku post miftuh għall-barra u huwa mdawwar minn numru ta' swaba'. Bhalma tafu, l-għamla tal-ġisem tal-bram huwa dak ta' borża. Dawn l-annimali jghaddu hajjithom jghumu f'wiċċ il-bahar u jkollom halqhom ihares l-isfel.




L-Idrozoj

L-isem tekniku ta' dawn l-ispeċi huwa **Hydrozoa** u nsibu minnhom li jghixu fl-ibhra w ohrajn li huma magħrufa bħala l-familja tal-hajdri li jghixu fl-ilma helu. Jeżistu hafna speċi ta' idrozoj imma n-nies ftit taf bihom. Dan għaliex dawn il-hlejjaq huma tant żgħar li mhux la kemm tarahom. Imbagħad dawk li huma ta' daqs kbir jieħdu sura ta' haxix tal-bahar u allura ma jintagħrfux. Tinduna bihom meta forsi jkun tard, x'hin thakkek ma' xi waħda minnhom u mmedjatament thoss il-hruq fuq il-ġilda ta' ġismek. Il-parti l-kbira ta' dawn l-idrozoj jghixu f'kolonji. Bhalma għidna, il-polipi huma mikroskopici, iżda l-kolonji jistgħu jkunu kbar. Darba jsibu ruħhom f'dawn il-kolonji, mhux dejjem iżommu l-istess forma, u anke hafna drabi jaqsmu x-xogħol bejniethom. Minhabba f'hekk, issib li jkun hemm min minnhom jaqbad il-priża u jikluha, ohrajn ma jkollomx swaba u jikkoncentraw fuq it-tnissil. Dan ma jfissirx li dawn ta' l-aħħar jibqgħu bla ikel, għax peress li l-polipi jkunu kolonja waħda, magħqudin f'ġisem wiehed, kull ikel li jittiekol jitqassam mal-kolonja kollha.



Madre Margerita De Brincat - 5



Addis Abeba- Ethiopia

Tghix Hajja Frangiskana

jikteb Angelo Xuereb

Madre Margerita xorbot minghand Dun Ġuzepp Diacono l-Ispirtu Frangiskan li ghexitu b' mod intens matul il-hajja taghha.

Hija qatt ma kitbet trattat fuq l-ispirtwalità Frangiskana. Forsi ma sabitx hin jew ma hassitix denja li tikteb xi haġa sistematika. Izda permezz ta' l-ittri taghha hija turi l-ispirtwalità Frangiskana taghha.

Biex nifhmu dan ikun xieraq li nqabblu lil San Frangisk ta' Assisi maghha. L-ispirtwalità tiegħu kienet ibbazata fuq il-misteru ta' l-Inkarnazzjoni, Kristu msallab u l-Ewkaristija. Matul ir-Randan huwa kien isum filwaqt li jimmedita fuq il-passjoni ta' Sidna Ġesù Kristu. San Frangisk hadem kemm felah biex l-Ewkaristija titpoġġa f' post

ċentrali fil-knejjes. Dan il-qaddis ta' Assisi kien jghaddi hin twil jitlob mitluf fl-imhabba lejn Alla, filwaqt li kien jinkuraġġixxi x-xogħol u ż-żelu appostoliku.

L-istess kwalitajiet insibuhom fil-persuna ta' Madre Margerita. Bhal San Frangisk il-Milied kellu sinjifikat speċjali, jiġifieri tifikira ta' l-imhabba ta' Alla li ghandu ghalina. Infatti għall-okkazjoni tal-Milied ta' 1931 kitbet hekk: "Inharsu 'l fuq u nilmhu 'l Alla, li jinzel mill-hdan tal-Missier divin tiegħu ta' dejjem u jiġi jiehu s-sura fqira taghna l-bnedmin u jghix bhala wiehed fost l-aktar foqra".

Hija kellha devozzjoni kbira lejn il-Passjoni ta' Sidna Ġesù Kristu. L-imhabba taghha lejha ma kenitx xi haġa sentimentali izda fil-qiegh taghha mistika, jiġifieri ssofri għal Kristu bil-ferħ. Infatti hija tikteb "L-imhabba mingħajr hafna tbatija, sagrafiċċju u umiljazzjoni m'hi mhhabba xejn". Madre Paċifika li kienet qrib hafna ta' Madre Margerita tghidilna hekk kif kienet iggib ruhha fil-Gimgha Imqaddsa. "Il-jiem tal-Gimgha l-Kbira kienu għaliha l-isbah ġranet ta' hajjitha. Kienet tiehu sehem fiċ-ċelebrazzjonijiet kollha tal-Knisja bl-akbar devozzjoni u tqanqil ta' l-ispirtu, bhallikieku hi kienet personalment preżenti waqt il-ġrajja tal-Kalvarju"

Fil-Gimgha l-Kbira hija kienet tkun imnikkta. Madre Paċifika tikteb "U jekk kienet titkellem kien biss biex tghid: Kemm habbejtna!"

Bhal San Frangisk hija kienet devota ta' l-Ewkaristija. Il-fatt li hija dahlet biex tiehu hsieb id-dar ta' l-Adorazzjoni fil-Belt Valletta-dar li sorijiet ohra kienu qatgħu qalbhom minnha tixhed din l-imhabba.

Jalla l-eżempju ta' Madre Margerita jghinna nhobbu aktar il-persuna ta' Sidna Ġesù Kristu.



15, Ramla Road, Nadur, Gozo, Malta.
Tel: 564890 Mob: 0942 5830



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

*Eħilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 999 5001 - Fax 21562211



*Issa tista'
tħawwar
il-borma
bħal dari*

*Issib Hwawar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

int u sahħtek



Dr. Mario Saliba M.D.


Id-Dinja tal-Ballun

Nhar il-Ġimgħa 31 ta' Mejju, 2002 f'Seoul l-Koreja ser jingħata bidu għall-festa tal-ballun li tiġi kull erba' snin. Permezz ta' ċerimonja ta' madwar 15-il minuta ta' spetaklu ta' żfin, akrobazija u atmosfera ta' ċirklu, id-dinja kollha ser tinsa' xi f'it il-problemi tal-hajja, il-gwerer u l-mard u s-segwi it-32 pajjiż finalista tas-sbatax il-edizzjoni tat-Tazza tad-Dinja 2002 Koreja, Ġappun. Għal xahar shih il-hajja tagħna ta' kuljum u ta' miljuni ta' nies madwar id-dinja kollha ser tinbidel u tkun dominata mill-logħba tal-ballun.

Peress li l-logħob ser jintlab il-Koreja u l-Ġappun ser ikun hemm 7 s'ghat differenza fil-hin u għalhekk jista' jkun hemm xi problema biex insegwu l-64 logħba li jridu jintlabu. Il-hinijiet kmieni fil-ghodu huma nkonvinjenti u l-ohrajn jkunu fit-8.00 ta' fil-ghodu meta wiehed normalment ikun xogħol.

Il-hajja soċjali u tal-familja ser tkun ikkmandata mhux mill-arloġġ normali imma mill-hinijiet tal-partiti. Il-hajja fit-toroq waqt il-hin tal-partiti speċjalment bejn timijiet segwiti hawn Malta tieqaf. Fil-hin bejn il-partiti wiehed jassumi li jkun hemm raxx biex dak li jkun ifittex jagħmel xi qadja jew imur id-dar biex ikompli jsegwi l-logħob mid-dar. Jien ma nafx kemm is-*supermarkets* u hwienet kbar hawn Malta addattaw għal dawn l-esiġenzi tal-logħba tal-ballun imma barra minn Malta ċerti *supermarkets* magħrufa mpjegaw haddiema *extra* għal dawn il-hinijiet biex inaqqsu il-*queues* u rranġaw ix-xifts tal-haddiema biex dawn ikunu jistgħu jsegwu l-logħob ukoll. Barra minnhekk, kien hemm sentenza fil-Qorti fl-Ingilterra li tat raġun lis-sidien tal-hwienet tax-xorb biex ikunu jistgħu jifitxu kmieni u jbiegħu x-xorb anke fil-hinijiet bikrin tal-ġurnata. Ċerti hwienet li jbiegħu *fast foods* ser jarmaw sa snienhom

biex ilaħhqu mad-domanda akbar għal dan it-tip ta' ikel.



Anke il-qasam tat-turiżmu lejn Malta u anke pajjiżi ohra ser jiehu daqqa ohra wara l-att terroristiku tal-11 ta' Settembru 2001, għax dak li jkun minkejja xi rohs li jista' jkun hemm waqt iż-żmien tal-logħbiet jippreferi joqgħod id-dar jara l-logħob milli jmur vaganza f'dan iż-żmien. Dan in-nuqqas fl-ivjaġġar huwa temporanju u wiehed jistenna li jkun hemm żieda malli l-aħhar logħba tintlagħab fit-30 ta' Ġunju.



Barra t-turizmu anke attivitajiet kulturali jiehdu daqqa ta' harta. Ċerti linji tal-ajru bhall-*British Airways* u l-*Virgin* sa jinformaw lill-passiġġieri b'riżultati ta' partiti importanti. Mhux faċli li wiehed jippjana xi attivita' ghax irid joqghod attent li ma tkunx waqt xi loghba importanti. Anke linji tal-ferroviji ser jaghmlu l-istess fuq il-boards ta' informazzjoni fl-istazzjonijiet fil-bliet ta' l-Ewropa. Hawn Malta u Ghawdex ċerti festi bhal tal-Qalb ta' Ġesu', San Ġwann Battista u l-Imnarja ser jkun affettwati xi ftit.


Fil-Brazil, il-pajjiż miġnun ghal-loghba tal-ballun, il-hajja litteralment tieqaf f'dan iż-żmien ta' futbol u kull Braziljan, mill-kbir saż-żghir, ikun isegwi lill-benjamini taghhom jilghabu biex forsi ghal-hames darba mill-1958 iġibu t-Tazza tad-Dinja mill-ġdid f'pajjiżhom, wara li ghal ftit kien fallilhom f'Parigi 4 snin ilu. Pele kien ikkwotat li qal li fil-Brazil l-ewwel jiġi Alla u mbaghad il-futbol. Jiena ghandi d-dubbi tiegħi kemm dawn il-prioritajiet il-Braziljani jzommuhom ghax nahseb li f'dawn il-jiem il-futbol jiehu post Alla! Fil-Brazil mhux il-hwienet, il-banek u l-iskejjel biss jaghlqu iżda anke l-Kungress u ċerti ministeri bil-politiċi jinghaqdu fl-atmosfera karnivaleska li jafu jaghmlu l-Braziljani. Anke il-qrati tal-pajjiż mhux ser jisimghu kawżi li ma jkunux urgenti u ser jibqghu maghluqa sakemm it-team Braziljan jibqa' fil-kompetizzjoni. Sahansitra anke l-isptarijiet inaqqsu n-numru ta' operazzjonijiet li jsiru. Dan huwa l-genn ta' poplu ghall-futbol. Fil-Brazil il-ballun huwa l-qalba u r-ruh tal-poplu li jaghtihom gost u li jgħaqqadhom flimkien, minkejja l-problemi soċjali li għandu dan il-poplu kbir.

Anke fuq livell ta' familja jkun hemm tharbita shiha. Il-hin ta' l-ikel u tal-irqad jinbidlu. It-telefon jibqa' jdejjek iċempel. L-istudenti hafna minnhom ikunu ghadhom fl-aqwa tal-eżamijiet u ghalhekk din ser tkun daqsxejn krudili u ta' żvantagg għall-istudenti. In-nisa tad-dar għal dawn il-jiem jissottomettu ruhom għal sitt sigħat futbol kuljum u xi ftit jidhlu fl-atmosfera tad-dinja tal-ballun u jibdeu jtkellmu fuq dak il-fowl jew fuq dak il-goal qishom l-aqwa esperti tal-loghba. Mhix xi haġa stramba li l-membri fl-istess familja jappoġjaw timijiet differenti, u ghalhekk ikun hemm sens ta' antagonizmu li jaghmel il-loghba iktar interessanti. Dan huwa pożittiv ghax fil-familja minflok ma jkun hemm it-tensjoni tinholoq atmosfera ferrehija.

Jien ma nafx jekk f'Malta ikunx hawn haddiema li jiehdu l-lief biex jaraw il-ballun, iżda barra minn Malta ċerti fabbriki jirrangaw ix-xifts biex il-haddiema jkun jistghu jaraw ċerti partiti tat-tim taghhom. Bħala kumpliment, barra settijiet tat-televisin jew anke skrins kbar jipprovdu wkoll ikel u xorb għal waqt il-loghba! Huma kkalkulaw mill-esperjenza tal-passat li iktar jaqblilhom li jaghmlu hekk milli jispiċċaw b'hafna haddiema neqsin. Sa hemm kumpaniji li lill-haddiema jaghtuhom għażla biex ikunu jistghu jmorru tard u mbaghad jahdmu s-sigħat mitlufa wara l-mondjal. Dawn kollha huma miżuri li sar studju fuqhom u li sabu li ekonomikament jaqblilhom aktar milli jiffaċjaw nuqqas ta' haddiema li jitfa' l-produzzjoni lura.



Il-futbol u speċjalment it-Tazza tad-Dinja hija aljenazzjoni u mod ta' kif il-bniedem jahrab mill-hajja ta' rutina ta' kuljum u jinsa' x-xogħol u l-preokkupazzjonijiet tiegħu biex flimkien mal-hbieb jew il-familja jaqşam dawk il-mumentu ta' tensjoni u emozzjoni. Ighaddi kemm ighaddi iż-żmien il-futbol jibqa' jiffaxxina lill-miljuni u miljuni ta' nies minn madwar id-dinja kollha. Huwa medicina mill-aqwa!



Xewkija Tigers Jirbħu I-GFA Cup għas-Sitt Darba

Xewkija Tigers kisbu dan it-tieni l-ikbar unur tal-Football Ghawdexi meta għelbu 2-1 lil Nadur Youngsters f'din il-finali tad-29 edizzjoni. Kienet finali li bdiet fuq ritmu veloċi minkejja r-riħ li hakem fil-Gozo Stadium fejn dan ikkundizzjona xi ftit l-andament tal-partita. Izda wara l-intervall, il-logħba naqqset mill-veloċità tagħha u dan kien għall-fatt li l-bosta interuzzjonijiet li kellha l-iktar minhabba ċerti *fouls* prattikament farrku dan ir-ritmu.

Xewkija kienu determinanti li minn din il-partita juru l-vera saħħa tagħhom u kellhom xewqa kbira li jirbħu dan l-unur. It-Tigers taw wirja ta' karattru li hasdet b'xi mod lill-avversarji. Huma qamu għall-okkażjoni u lagħbu b'hegħa u rieda kbira biex kisbu dak li riedu. Fil-fatt, minbarra ż-żewġ *goals* vantaġġ fl-ewwel taqsima, huma kienu sfortunati f'żewġ okkażjonijiet oħra meta laqtu l-lasti avversarji bil-*goalkeeper* megħlub.

Nadur min-naha tagħhom ftit li xejn seta' jigiħom tajjeb. Fl-ewwel fażi sabu diffikultà, l-iktar biex jikkoordinaw flimkien, kif ukoll hallew diversi spazji fit-tim u dan ikkawża pressjoni fuq id-difiża tagħhom li sibitha diffiċli kontra l-heffa ta' l-avversarji. Fit-tieni taqsima, appena reġghu dahlu fil-partita minn *penalty*, l-isforzi tagħhom kienu l-iktar ibbażati fuq l-individwalizmu u hawn bl-ebda mod ma setghu jinfindu.

L-ewwel ċans tal-partita wasal min-Nadur

meta wara żewġ minuti Evi Parker għadda tajjeb minn qalb id-difiża avversarja, izda wahdu quddiem Debono ikkonkluda ftit għoli. Wara din it-theddida, Xewkija bdew il-pressjoni tagħhom fejn fis-6 minuta l-*captain* C. Azzopardi kien sfortunat meta bir-ras ikkonkluda mal-minduda l-*corner* ta' C. Camilleri. Imbagħad wara li Rais impenja lil Vella b'xutt fil-baxx, fl-10 minuta Xewkija fethu l-iskor bi *freekick* dirett mill-isbah tas-solitu Benneth Njoku li sab l-anġlu minn daqs 25 metru bogħod. Nadur wettqu risposta immedjata, fejn erba' minuti wara Buttigieg kompla lejn Mraz li pplesja b'eleganza ballun għarrokna, izda sab risposta ta' l-istess kalibru mill-*goalkeeper* Debono li tar biex imblokka. Fuq in-naha l-oħra imbagħad, wara kross ta' C. Camilleri, Rais b'daqqa ta' ras stupenda gieghel lil Vella jwiegeb bl-istess livell għal *corner*. Mill-istess corner fit-38 minuta mogħti minn Njoku, Lawrence Attard b'daqqa ta' ras stupenda rdoppja. Reġghu kienu Xewkija li spicċaw it-taqsima fuq l-attakk fejn żewġ minuti fuq il-hin, Rais harab wahdu u hekk kif ra lil Vella hiereg fuqu tefa' fil-baxx għal għewwa bil-ballun jispiċċa ma' sieq il-lastu u jkun ikklerjat.

Fit-tieni taqsima, reġghu kienu Xewkija li harġu iktar aggressivi fejn wara hames minuti minn kross ta' M. Camilleri, Rais niżżel lejn C. Camilleri li bir-ras impenja lil Vella. Imbagħad fid-9 minuta fuq in-naha l-oħra f'azzjoni konfuza fil-kaxxa, Evi Parker spicċa ma' l-art u mill-*penalty* Anthony Portelli



naqqas id-distakk. Dan il-*goal* mela bil-kuraġġ lill-Youngsters, tant li hames minuti wara marru viċin id-*draw* b'azzjoni personali u xutt fil-baxx ta' Evi Parker salvat minn Debono. Izda minn hawn il quddiem, Xewkija organizzaw tajjeb fuq wara u iktar prudenti b'markar strett qatlu kull inizjattiva avversarja. Kien lejn it-tmiem li fi sforz aħhari li marru viċin li jsalvaw il-partita, izda l-ewwel Debono salva fl-gholi l-kross ta' Mraz, imbagħad l-istess Mraz wara li daħal tajjeb fil-kaxxa dam jaħsibha biex jikkonkludi u fil-hin mogħti żejjed, A. Portelli minn taħt il-lasti naqas li jigganġja l-ballun biex kull speranza taret mar-riħ li kien qed jonfoħ minn warajhom.

Fi tmiem il-finali, Lino Abela Scolaro, *Marketing Manager* ta' Central Cigarettes ippreżenta l-GFA Rothams Cup lil Charlie Azzopardi, *captain* ta' Xewkija Tigers.

Nadur Youngsters jirbħuha għall-ewwel darba

Nadur Youngsters irnexxielhom jirbħu din it-tazza ta' Jum il-Helsien għall-ewwel darba meta fil-finali huma għelbu 3-1 lil Ghajnsielem. Dan kien it-tieni unur staġjonali għal Youngsters li fil-bidu tal-istaġun kienu rebħu wkoll it-Tazza Indipendenza. Dan is-suċċess ta' Nadur kien wiehed meritat fejn kienu huma li niżlu b'iktar determinazzjoni u b'mentalità ta' rebħ. Sa mill-ewwel minuti huma harġu jattakkaw fejn żammew lill-avversarji fuq in-naħa difensiva. B'din ir-rebħa, Nadur pattewha ukoll lill-avversarji li sena ilu kienu umiljawhom fil-finali ta' l-istess kompetizzjoni.

Ghajnsielem min-naħa tagħhom niżlu għal-logħba xettiċi fejn saħansitra anke hallew barra fuq il-bank tas-sostituti lin-Niġerjan Ngangue. Dan in-nuqqas inhass hafna f'nofs il-ground fejn f'dan id-dipartiment ma setgħux ilaħħqu mal-heffa u l-

grinta ta' l-avversarji biex l-attakk tagħhom kien iżolat wisq u b'hekk ma kinux incisivu daqs is-soltu.

Nadur harġu fuq l-attakk fejn fl-ewwel minuti xutt ta' Evi Parker kien salvat minn Attard. Imbagħad fl-ewwel risposta nsidjuża ta' Ghajnsielem fit-18-il minuta meta xutt minn barra l-kaxxa ta' Ihbuelu kien salvat f'żewġ attentati minn Vella. Fuq in-naħa l-oħra Wright falla bi ffit b'xutt minn barra minn madwar 25 metru bogħod. Nadur komplew juru l-aħjar logħob tagħhom fejn fethu l-iskor fit-28 minuta meta ż-żagħżuħ Joseph Portelli approfitta minn żelqa tal-*goalkeeper* Attard u tefa' ġewwa.

Wara l-intervall Nadur komplew fuq l-offensiva fejn wara hames minuti rduppjaw meta wara kross mix-xellug ta' Mraz, l-immarkat Saviour Farrugia b'xutt mill-ewwel tefa' fuq in-naħa l-oħra. Il-Youngsters komplew jinsistu fejn wara li A. Portelli bir-ras ġieghel lil Attard isalva b'diffikulta' għal *corner*, fl-20 minuta kien J. Attard li kklerja minn fuq il-linja t-tentattiv ta' Farrugia. Madankollu kontra x-xejra tal-logħob, Ghajnsielem naqsu l-iskor meta l-*goalkeeper* tagħhom tefa l-ballun 'l fuq fejn dan ibbawnsja quddiem Bonello biex daħal bħal vleggħa Alloysius Ihbuelu fejn antiċipa fil-lasti vojta l-harġa ta' Vella. Dan il-*goal* mela bil-kuraġġ lill-Blacks li tefgħu kollox fuq l-attakk biex isalvaw il-partita izda kaġun ta' dan irriskjaw iktar, għax Nadur bdew jaħkmuhom bil-kontrattakki, fejn mal-45 minuta Evi Parker kien sfortunat li laqat il-mimduda, izda minuta wara Nadur issigillaw dan is-suċċess il-logħob perfett minn tarf il-kaxxa ta' Mark Buttigieg. Fl-aħħar sforz tagħhom, Ghajnsielem marru viċin bi *freekick* ta' Grima salvat b'diffikulta' għall-*corner* minn Vella.



migbura minn Pierre Mejlak

♦ **Min skopra l-Amerika, Kolumbu jew iċ-Ċinizi?**

Storiku Inġliż għadu kemm ippubblika teži li hawwdet lil hafna. Gavin Menzies ta' 64 sena jgħid li għandu provi li juru li Ammiral Ċiniz niżel fuq l-Amerika 70 sena qabel Kristofru Kolumbu. Menzies jagħti tagħrif minn mapep ċinizi, li nżammu għal snin twal sigrieti u li juru li kien hemm art kbira misjuba fil-Punent. L-argument ċentrali ta' Menzies hu li la darba tpittret din l-art kbira żgur li kien sabha xi hadd qabel Kolumbu. Hu jikkonkludi li l-ewwel li niżel fuq l-Amerika kien l-Ammiral Zheng He, li bejn l-1403 u l-1433 mexxa seba' vjaġġi kbar fil-Punent.

♦ **Tgħix f'karrozza għal 26 sena!**

Stramba imma vera. Mara Inġliża ta' 60 sena, Ann Naysmith, ilha tgħix f'karrozza għal dawn l-aħħar 26 sena! Il-mara, li kienet għalliema tal-mużika, kienet tkeċċiet minn appartement tagħha f'Londra u bi protesta bdiet tgħix fil-Ford Consul tagħha. Dan ġara fl-1976. F'dawn l-aħħar ġimgħat l-awtoritajiet kellhom jordnaw lill-mara barra mill-karrozza għax il-Ford kienet spicċat fi stat diżastruż! Id-dar l-għdida ta' Ann Naysmith illum hija Mercedes ta' lewn aħmar. Il-ġirien tagħha tant draw b'Ann Naysmith tgħix f'karrozza li ddeċidew jixtrulha karozza bejniethom!

♦ **L-univers aħdar jew beige ?**

Astronomisti kienu jahsbu li l-kulur tal-univers huwa aħdar ċar. Issa teži turi li l-kulur tal-univers huwa beige! L-astronomista Ivan Baldry, mill-John Hopkins University, jemmen li l-kulur tal-univers huwa aktar lewn cream. Baldry, flimkien mal-Professor Karl Glazebrook, ipprezentaw rapport dettaljat dwar din it-teži lis-Soċjeta' tal-Astronomija Amerikana.

♦ **Tewmin jinqatlu f'żewġ incidenti identici**

Fil-Fillandja tewmin ta' 71 sena mietu meta ttajru minn karozza waqt li kienu qed isuqu r-rota. L-incidenti sehew fl-istess triq f'temp ta' sagħtejn. Il-każ ġara fil-kosta tal-Punent tal-Fillandja fis-6 ta' Marzu. Waqt li l-Pulizija kienu qed jippruvaw jidentifikaw l-ewwel vittma, waslilhom rapport iehor. Kulhadd skanta x'hin ra koincidenza bhal din.



IL-LINGWA MALTJA GO FATIMA!

Fost sitt lingwi biss li ntaġġzlu biex tinkiteb sentenza ta' Kristu, b'ittri kbar fuq ħajt tal-pellegrini fil-pjazza ta' Fatima (li tesa' fuq miljun ruħ), l-aħħar versjoni hija bil-Malti! X'unur kbir għal pajjiżna fil-belt tal-Madonna!



Peugeot 307

Not just a number - A Winner

CAR OF THE YEAR 2002



MICHAEL ATTARD LTD.

National Road, Blata l-Bajda. Tel: 21238854

Psaila Street, Sta. Venera. Tel: 21449312

www.peugeot.com.mt

307



PEUGEOT



Engineered to be Enjoyed.



Publishers Enterprises Group (PEG) Ltd

IL BIBBIA

GHAT-TFAL



Volum ta' daqs kbir b' qoxra iebes

*512-il pagna bil-kulur
u b'lingwagg sempliċi*

*Ktieb li għandu jkun fil-librerija
ta' kull dar Maltija*



Publishers Enterprises Group (PEG) Ltd

P.E.G. Building, UB7 Industrial Estate, San Gwann

Tel: (+356) 21 4490 540, 21 449 043 Fax: (+356) 21 488 908

<http://www.peg.com.mt>

e-mail: contact@peg.com.mt